

በፈቃደኝነት ላይ የተመሠረተ

በአገር አቀፍ የምግብ ዋስትና ማእቀፍ ውስጥ

የመሬት፣ የአሳ እና የደን ሀብት ይዘታ መብት
በኃላፊነት ማስተዳደርን የተመለከቱ መመሪያዎች

ይህ መመሪያ በፈቃደኝነት ላይ የተመሰረተ የመሬት፣ ዓሳ እና ደን አስተዳዳርና ጥበቃ፣
ሉብሄራዊ የምግብ ዋስትና በሚል ተዘጋጅቶ ከአንግሊዝኛ ወደ አማርኛ የተተረጎመ ነው።



Food and Agriculture
Organization of the
United Nations

በፈቃደኝነት ላይ የተመሠረተ

በአገር አቀፍ የምግብ ዋስትና ማእቀፍ ውስጥ

የመሬት፣ የአሳ እና የደን ሀብት ይዘታ መብት
በኃላፊነት ማስተዳደርን የተመለከቱ መመሪያዎች

'In collaboration with FAO the VGGT have been translated from English to Amharic by the EU-BMZ co-financed GIZ- Support to Responsible Agricultural Investment (S2RAI) Project'.

The information and views set out in this publication are those of the author(s) and do not necessarily reflect the official opinion of the European Union and the BMZ.

በዓለም የምግብ ድርጅት ፈቃድ መሰረት ከእንግሊዝኛ ወደ አማርኛ በአውሮፓ ህብረት እና የጀርመን የልማት ተራድአ ድርጅት የገንዘብ ድጋፍ፣ በግብርና ኢንቨስትመንት ድጋፍ ፕሮጀክት አማካይነት የተተረጎመ፣ ሲሆን በመመሪያው ላይ የተገለጹ ሀሳቦች የአውሮፓ ህብረትን ወይም የጀርመን ልማት ተራድአ ድርጅት አቋም አያመለክቱም፡፡

Food and Agriculture Organization of the United Nations
ISBN 978-92-5-131438-8
© FAO, 2012 (English version)
© FAO, 2019 (Amharic version)

በዚህ መመሪያዎች ላይ የቀረቡ ገለጻዎች እና ዝርዝሮች በምንም አይነት መልኩ የየትኛውንም አገር የሕግ ወይም የእድገት ደርጃ፣ የግዛት፣ የከተማ፣ አካባቢ እና ባለስልጣናትን ወይም ድንበሮችን ወይም ወሰኖችን የተመለከተ የተባበሩት መንግሥታት የምግብ እና የግብርና ድርጅትን አቋም አይገልፁም፡፡ በዚህ መመሪያዎች ላይ አንዳንድ ኩባንያዎች ወይም የፋብሪካ ምርቶች የፈጠራ ንብረት መብት ይሰጣቸውም አይሰጣቸውም መጠቀሳቸው በምንም መልኩ በተባበሩት መንግሥታት የምግብ እና የግብርና ድርጅት ከሌሎች ተመሳሳይ ኩባንያዎች ወይም ምርቶች የተለየ ተቀባይነት ወይም ይሁንታ ማግኘታቸውን አያመለክትም፡፡

ሙብቱ በሕግ የተጠበቀ ነው፡፡ የተባበሩት መንግሥታት የምግብ እና የግብርና ድርጅት የዚህን ጽሁፍ ህትመት እና ስርጭት ያበረታታል፡፡ ለትርፍ የማይንቀሳቀሱ አካላት ጥያቄ ቢያቀርቡ ይህንን የመረጃ ፅሁፍ በነፃ አንዲጠቀሙ መብት ይሰጣቸዋል፡፡ ይህንን ፅሁፍ ለትምህርታዊ አላማ ጨምሮ ለመሸጥ ማባዛት ከፍቶ ሊያስጠይቅ ይችላል፡፡ የተባበሩት መንግሥታት የምግብ እና የግብርና ድርጅት በቅጂ ባለሙባትነት ያሳተማቸውን ማንኛውንም አይነት ጽሁፎች ለማባዛት ወይም ለማሰራጨት ፈቃድ የሚጠይቁ ማንኛውም ዓይነት ማመልከቻዎች በcopyright@fao.org ወይም ለህትመት ፖሊሲ እና ድጋፍ ቅርንጫፍ ዋና ኃላፊ፣ የዕውቀት ልውውጥ ቢሮ፣ የምርመር እና ኤክስፎንሽን መርሀ-ግብር ለተባበሩት መንግሥታት የምግብ እና የግብርና ድርጅት፣ Viale delle Terme di Caracalla, 00153 Rome, Italy ተብሎ ሊላክ ይችላል፡፡

	መቅደ-ም	iv
1	መግቢያ	1
	1. ዓላማዎች	1
	2. የመመሪያዎቹ ባህሪ እና ወሰን	1
2	ጠቅላላ ጉዳዮች	3
	3. ኃላፊነት የተሞላ የይዘታ አስተዳደር መሠረታዊ መርሆዎች	3
	3U ጠቅላላ መርሆዎች	3
	3A የትግበራ መርሆዎች	4
	4. ከይዘታ ባለሙያነት ጋር የተያያዙ መብቶች እና ኃላፊነቶች	5
	5. ከይዘታ ጋር የተያያዙ ፖሊሲዎች እንዲሁም ሕጋዊ እና ተቋማዊ ማእቀፎች	6
	6. የአገልግሎት አሰጣጥ	7
3	ለባለይዘታዎች የሚሰጡ ሕጋዊ እውቅናዎች፣ መብቶች እና ግዴታዎች	11
	7. ቅድመ ጥንቃቄዎች	11
	8. የመንግሥት መሬት፣ የአሳ ሀብት እና ደን	12
	9. ነባሩ ህዝብ እና ሌሎች ባህላዊ የይዘታ መተዳደሪያ ሥርዓቶች ያሏቸው ማህበረሰቦች	14
	10. ኢመደበኛ የይዘታ ሥርዓት	15
4	የይዘታ መብቶች እና ግዴታዎችን ማስተላለፍ እና መለወጥ	17
	11. ግብይቶች	17
	12. የመዋዕለ ንዋይ ፍሰቶች	18
	13. መሬት የመቀላቀል እና ሌሎች መሰል የለውጥ እርምጃዎች	20
	14. ካሳ	21
	15. ይዘታን መልሶ የማከፋፈል ሂደት	22
	16. ይዘታ ማስለቀቅ እና የካሳ ሂደት	23
5	የይዘታ አስተዳደር	25
	17. የይዘታ መብቶች ምዝገባዎች	25
	18. ግምት	26
	19. ግብር	27
	20. ቁጥጥር የሚደረግበት የቦታ ዕቅድ	27
	21. በይዘታ መብት ላይ የሚነሱ ክርክሮች አፈታት	28
	22. ድንበር ተሻጋሪ ጉዳዮች	29
6	ለአየር ንብረት ለውጥ እና ለአደጋ ጊዜ የሚሰጡ ምላሾች	31
	23. የአየር ንብረት ለውጥ	31
	24. የተፈጥሮ አደጋዎች	31
	25. ከመሬት፣ ከአሳ እና ከደን ይዘታ ጋር የተያያዙ ግጭቶች	32
7	ማስተዋወቅ፣ ትግበራ፣ ክትትል እና ግምገማ	35

መቅደም

የነዚህ የበጎ ፈቃድ መመሪያዎች አላማ የመሬት፣ የአሳ እንዲሁም የደን ይዘታ አስተዳደርን ለማሻሻል ምሪት መስጠት ብሎም እንደሚጠበቅ ማገልገል ሲሆን ይህም ለሁሉም ሰው የምግብ ዋስትናን ማረጋገጥ የተሰኘው መርህን መሠረት ያደረገ እና የሰው ልጆችን በቂ ምግብ የማግኘት መብት በአገር አቀፍ የምግብ ዋስትና ማዕቀፍ ውስጥ በዘላቂነት እውን እንዲሆን ድጋፍ መስጠት ነው።

የነዚህ መመሪያዎች አላማ ረገድን እና ድህነትን ለማጥፋት ለሚደረገው አለም አቀፍ እና አገር አቀፍ ርብርብ አስተዋጽዖ ማድረግ ሲሆን ይኸውም ቀጣይነት ያለው የመሬት ልማት ለዕድገት መሠረታዊ ጉዳይ ነው የተሰኘውን መርህ በማንገብ ፍትሃዊ የመሬት፣ የአሳ እና የደን ሀብት ክፍፍል እንዲሁም ዋስትና ያለው የይዘታ መብት እንዲኖር ማስተዋወቅን ይጨምራል።

ድህነትን እና ረገድን ማጥፋት እንዲሁም ቀጣይነት ያለው የተፈጠሮ ሀብት አጠቃቀምን ማስፈን በዋናነት የማህበረሰቡን እና ሌሎች የሚመለከታቸው አካላትን መሬት፣ የአሳ እና የደን ሀብቶች ማግኘት ላይ የተመሠረተ ነው። የአብዛኛው በተለይ የገጠሩ ድሃ ህዝብ መተዳደሪያ ሙሉ-ለሙሉ ፍትሃዊ በሆነ መንገድ የእነዚህ የተፈጠሮ ሀብቶች ባለይዘታ መሆን፣ መወሰን እና ዋስትና ማግኘት ላይ የተመሠረተ ነው። እነዚህ የተፈጠሮ ሀብቶች የምግብ እና የመጠለያ አገልግሎት ከመስጠት ባሻገር የማህበራዊ፣ ባህላዊ፣ ሀይማኖታዊ መሠረቶች ናቸው፤ ኢኮኖሚያዊ እድገት ላይ ፋይዳቸውም የትየለሌ ነው።

የመሬት፣ የአሳ እንዲሁም የደን ይዘታ ሀላፊነት በተሞላ መንገድ ማስተዳደር ከሌሎች እንደ ውሀ እና ማዕድን የመሳሰሉ የተፈጠሮ ሀብቶች ማግኘትና አስተዳደር ጋር በእጅጉ የተቆረኘ መሆኑ አሌ የማይባል ሆኖ ነው። ሃገራት እነዚህን የተፈጠሮ ሀብቶች የሚያስተዳድሩበት የተለያዩ ዘዴዎች እና ሥርዓቶች እንዳላቸው ስለሚታወቅ፣ ይህ መመሪያ እንደ ተገቢነቱ ከየሀገራቸው ነባራዊ ሁኔታ ጋር በማጣጣም ሊተገብሩት ይችላሉ።

ህዝቦች፣ ማህበረሰቡ እና ሌሎች አካላት የመሬት፣ የአሳ እና የደን ሀብት ባለይዘታ እንዴት እንደሚሆኑ የሚወስነው እና ቁጥጥር የሚደረገው ማህበረሰቡ በዘረጋው የይዘታ አስተዳደር ሥርዓቶች ነው። እነዚህ የይዘታ አስተዳደር ሥርዓቶች ማን የትኛውን የተፈጠሮ ሀብት ለምን ያህል ጊዜ እና በምን ዓይነት ሁኔታዎች መጠቀም አንደሚችል ምሪት ይሰጣሉ። የይዘታ አስተዳደር ሥርዓቶቹ የተፃፉ ሕጎች እና ፖሊሲዎችን አሊያም ያልተፃፉ ባህላዊ ልምዶችን መሠረት ያደረጉ ሊሆኑ ይችላሉ።

የይዘታ አስተዳደር ሥርዓቶች ከአለም ህዝብ ብዛት መጨመር ጋር ተያይዞ በጨመረው የምግብ ፍላጎት እንዲሁም ከአየር ንብረት ለውጥ እና ከተፈጠሮ ሀብት ውድመት የተነሳ በቀነሰው የመሬት የአሳ እና የደን መመናመን ከፍተኛ ጫና

እየደረሰባቸው ነው። ደካማ እና ዋስትና የሌላቸው የይዘታ መብቶች ቀድሞ የነበረውን የህዝቡን ለረሀብ እና ለድህነት ተጋላጭነት ከማባባሱም ባሻገር ተጠቃሚዎች በሚያደርጉት እሸቅድምድም የፀብ እና የተፈጥሮ ሀብት መመዘኛዎችን ምክንያት ሊሆንም ይችላል።

የይዘታ አስተዳደር ሥርዓት ህዝቦች፣ ማህበረሰቦች እና ሌሎችም አካላት የይዘታ መብት ይኑራቸው አይኑራቸው፣ ከሌላቸው እንዴት የመብት ባለቤቶች ይሁኑ እንዴትስ የመሬት፣ የአሳ እና የደን ሀብት መብታቸውን አውቀው ተያያዥ ግዴታቸውንም ይወጡ የሚሉ ጥያቄዎችን ለመመለስ ወሳኝ አካል ነው። ብዙ የይዘታ ችግሮች ከደካማ የይዘታ አስተዳደር የተነሳ ይከሰታሉ። የአስተዳደር ጥንካሬ የይዘታ ችግሮች ከተከሰቱም በኋላ እንኳን መፍትሄ ለመሻት ወሳኝ ነው። ደካማ አስተዳደር ማህበራዊ መረጋጋትን፣ እና ለዘለቄታው በሚበጅ መልኩ የሚደረግ የተፈጥሮ ሀብት አጠቃቀም እንዲሁም ኢንቨስትመንትን እና የኢኮኖሚ ዕድገት ላይ አሉታዊ ተፅዕኖ ይፈጥራል። ብልሹ አሰራሮች ከገንቡ ወይም ፈፃሚ አካላት የባለ ይዘታዎችን መብት ለማስከበር አቅም ካጡ ህዝቦች የቤት፣ የመሬት፣ የአሳ፣ የደን እንዲሁም የመተዳደሪያ ይዘታዎቻቸውን ሁሉ ሊያጡ ይችላሉ። ደካማ አስተዳደር በሚፈጥራቸው ግጭቶች ሰዎች ህይወታቸውን ጭምር ሊያጡ ይችላሉ። ሀላፊነት የተሞላ የይዘታ አስተዳደር ሥርዓት ደግሞ ከዚህ በተቃራኒ የተረጋጋ የማህበራዊ እና ኢኮኖሚያዊ እድገትን ከማምጣቱም ባሻገር ድህነትን እና የምግብ ዋስትና ችግርን በማስወገድ ኃላፊነት የተሞላው ኢንቨስትመንትንም ያበረታታል።

እያደገና እየሰፋ ለመጣው የይዘታ አስተዳደር ፍላጎት ምላሽ ለመስጠት የተባበሩት መንግሥታት የምግብ እና የግብርና ድርጅት እና አጋሮቹ ኃላፊነት የተሞላው የይዘታ አስተዳደር መመሪያ የማዘጋጀት ሥራ ጀመሩ። ይህ እንቅስቃሴ መሠረቱ ያደረገው እና የሚደግፈው በፈቃደኝነት ላይ የተመሠረተ እና በአገራዊ ማዕቀፍ ውስጥ ያለ ቀጣይነት ያለው በቂ ምግብ የማግኘትን መብት (በፈቃደኝነት ላይ የተመሠረተ ምግብ የማግኘት መብት መርሆዎች) ሲሆን ይህም የተባበሩት መንግሥታት የምግብ እና የግብርና ድርጅት 127ኛ ጉባኤ በህዳር 2004 እና በ2006 የአለም አቀፉ የግብርና ማሻሻያ እና የገጠር ልማት ኮንፍረንስ (ICARRD) በተደረጉበት ጊዜያት የፀደቁ ናቸው።

የአለም የምግብ ዋስትና ኮሚቴ (CFS) ጥቅምት 2010 ባደረገው 36ተኛው ጉባኤው መመሪያው ሁሉን አቀፍ እንዲሆኑ እና የመጀመሪያው ረቂቅ ፅሁፍ ኮሚቴው ለሚያደርገው ግምገማ ክፍት እንዲሆን አበረታታቷል። ይህንኑ ለማስፈፀም ኮሚቴው ረቂቁን የሚገመግም ቡድን ለማቋቋም ወስኗል።

እነዚህ መመሪያዎች የተባበሩት መንግሥታት የምግብ እና የግብርና ድርጅት ያዘጋጃቸውን ሌሎች በፈቃደኝነት ላይ የተመሠረቱ መርሆዎችን እና በአለም አቀፍ ደረጃ ተቀባይነትን ያገኙ ደረጃዎችን እና ኃላፊነት የተሞሉ አፈፃፀሞችን ተከትለው የተዘጋጁ መመሪያዎችን መሠረት አድርገው የተዘጋጁ ናቸው። ይህ መመሪያ መሠረት ካደረጋቸው መመሪያዎች መካከል፣ በፈቃደኝነት ላይ የተመሠረተ ምግብ የማግኘት መብት መርሆዎች፣ ሀላፊነት የተሞላ የአሳ ማስገር ደንብ፣ የተባይ ማጥፊያ ስርጭት እና አጠቃቀም አለም አቀፍ ደንብ፣ በፈቃደኝነት ላይ የተመሠረተ፣ ኃላፊነት የተሞላ የተተከሉ ደኖች አስተዳደር መመሪያ እንዲሁም የአሳት አደጋ መከላከያ በፈቃደኝነት ላይ የተመሠረቱ መመሪያዎች፣ መርሆዎች እና እስትራቴጂዎች የሚጠቀሱ ናቸው። እነዚህ መመሪያዎች በአንፃራዊነት አጭር ሲሆኑ እስትራቴጂዎችን፣ ፖሊሲዎችን፣ ሕጎችን፣ መርሆዎችን፣ ሌሎች እንቅስቃሴዎችን ለማዘጋጀትና መዋቅሮችን ለመስራት የሚያገለግሉ ናቸው። መመሪያዎቹ ከሌሎች ተጨማሪ ጽሁፎች ጋር የሚገኙ ሲሆን እነርሱም አስፈላጊ ሲሆን በአንድ ጉዳይ ላይ ዝርዝር ቴክኒካዊ መረጃዎችን፣ ስልጠናዎችን፣ ድጋፎችን እና ለአፈፃፀም የሚረዱ ተጨማሪ ምሪቶችን የሚሰጡ ናቸው። እነዚህ መመሪያዎች ግንቦት 11 20012 በተካሄደው በአለም የምግብ ዋስትና ኮሚቴ 38ተኛው ልዩ ጉባኤ ላይ የጸደቁ ናቸው።

የተዘጋጁት በቡድን ሲሆን ይኸውም በሰኔ፣ ህምሌ እና ጥቅምት 2011 እንዲሁም መጋቢት 2012 በነበሩት የቡድኑ ጉባኤዎች ነው። ዝግጅቱ የተደረገው በ2009 እና 2010 በተደረገ ሁሉን አቀፍ በሆነ የምክክር መድረክ ነው። ክልላዊ ምክክሮች በብራዚል፣ በቡርኪናፋሶ፣ በኢትዮጵያ፣ በሮራዳናስ፣ በናሚቢያ፣ በፓናማ፣ በሮማኒያ፣ በሩሲያ ፌዴሬሽን፣

በሳምባ እና በቪትናም ተደርገዋል። እነዚህ ክልላዊ ምክክሮች ከ133 አገራት ወደ 700 ሰዎችን ያሳተፉ ሲሆን እነርሱም የመንግሥትና የግሉን ዘርፍ፣ የበጎ አድራጎት ድርጅቶችን እና ከፍተኛ የትምህርት ተቋማትን ወክለው የተገኙ ናቸው። አራት የምክክር መድረኮች በተለይ ለበጎ አድራጎት ድርጅቶች የተዘጋጁ ሲሆን እነርሱም የአፍሪካ ማሊ፣ የአስያ ማሊዢያ፣ የአውሮፓ እንዲሁም የመካከለኛው እና የምእራብ አስያ ጣሊያን እና የላቲን አሜሪካው ደግሞ ብራዚል ውስጥ ሲደረጉ 200 ሰዎችን ከ70 አገራት አሳትፎ ተጨማሪ ደግሞ ከግሉ ዘርፍ 70 ተሳታፊዎችን ከ21 አገራት እንዲታደሙ ሆነዋል። እነዚህ መመሪያዎች በኤሌክትሮኒክ ምክክር ጊዜ የቀረቡ ፕሮፖዛሎችን እና ዜሮ ድራፍቶችን ይዘዋል። ዜሮ ድራፍቶቹ እንዲሻሻሉ በመንግሥት እና በግል ዘርፎች፣ በበጎ አድራጎት ድርጅቶች እና በከፍተኛ የትምህርት ተቋማት እንዲሁም ከመላው አለም ሀሳቦች ቀርበዋል።

እነዚህ መመሪያዎች ከአለም አቀፍ እና ከክልል መመሪያዎች ላይ የተወሰዱ እንዲሁም አብረው የሚሄዱ ሲሆን ይህም የሰው ልጆች መብት እና የይዘታ መብትን በተመለከተ ከሚሊኒየሙ የዕድገት ግቦችም ላይ የወሰዳቸውን መርሆዎች ይጨምራል። የነዚህ መመሪያዎች አንባቢዎች የይዘታ አስተዳደርን ማሻሻል በሚፈልጉ ጊዜ ግዴታዎቻቸውን መፈፀም በሚያስችላቸው መልኩ በመደበኛ ሁኔታ እንዲገመገሙ እና በፈቃደኝነት ተጨማሪ ምሪት እንዲጠይቁ ይበረታታል።

መግቢያ

1. ዓላማዎች

1.1 እነዚህ በፈቃደኝነት ላይ የተመሠረቱ መመሪያዎች የመሬት¹ የአሳ እና የደን ይዘታ አስተዳደርን ለማሻሻል የተቀረጹ ናቸው። ምንም እንኳን መመሪያዎቹ ሁሉንም የማህበረሰቡን ክፍሎች ለመጥቀም የታቀዱ ቢሆኑም የተለየ ትኩረት የሚያደርግባቸው ወገኖች ግን በተለይ በማህበረሰቡ የተረሱ እና የችግሮች ሁሉ ገፈት ቀማሽ የሆኑት ናቸው። ይህንን ለማሳካት የምግብ ዋስትናና ደረጃ በደረጃ በቂ ምግብ የማግኘት መብትን፣ የድህነት ቅንሳን፣ ዘላቂ መተዳደሪያን፣ ማህበራዊ መረጋጋትን፣ የመጠለያ ችግር መቅረፍን፣ የገጠር ልማትን፣ የአካባቢ ጥበቃን እንዲሁም ዘላቂ ማህበራዊ እና ኢኮኖሚያዊ እድገትን ለማረጋገጥ ይውላሉ። ሁሉም መረሀ-ግብሮች፣ ፖሊሲዎች እና የቴክኒክ ድጋፎች መመሪያዎቹን በመተግበር ይዘታን ለማሻሻል የተወጡ እንደመሆናቸው ትግበራቸው የአለም አቀፍ ሰብአዊ መብቶች ድንጋጌና ሌሎች አለም አቀፍ የሰብአዊ መብቶች ሰነዶችን ጨምሮ አገሪቱ በአለም አቀፍ ሕግ ከገባቸው ግዴታዎች ጋር የተጣጠመ መሆን አለበት።

1.2 እነዚህ መመሪያዎች የሚከተሉትን አላማዎች ለማሳካት ጥቅም ላይ ይውላሉ

1. አለም አቀፍ ተቀባይነትን ያገኙ የመሬት፣ የአሳ ሀብት እንዲሁም የደን ይዘታ እና አጠቃቀም ዘዴዎችን በተመለከተ ምሪት እና መረጃ መሰጠት
2. የእነዚህን ሀብቶች ይዘታን የሚመለከቱ አዳዲስ ፖሊሲዎች ሲቀረጹ እና ነባሮቹም ሲሻሻሉ ሕጋዊ እና ተቋማዊ መዋቅሮችን ባገናዘበ መልኩ ጉልህ አስተዋጽኦ ማድረግ
3. ግልጽነትን እና የተሻሻለ የመሬት አጠቃቀም ትግበራ ዘዴዎችን ማጎልበት
4. መመሪያዎቹን የሚተገብሩ ይኸውም የክልል መንግሥታትን፣ የገበሬ ማህበራትን፣ ጥቃቅን እና አነስተኛ የአሳ አምራቾችን፣ የደን ተጠቃሚዎችን፣ አርብቶ አደሮችን፣ ነባሩን ህዝብ እንዲሁም የትምህርት ተቋማትን እና የሌሎችንም ጉዳዩ የሚመለከታቸውን አካላት አቅም እና አሰራር ማጠናከር እና ከላይ የተገለጹትን ተዋናዮች ትብብር ማጠናከር

2. የመመሪያዎቹ ህረግ እና ወሰን

2.1 መመሪያዎቹ በፈቃደኝነት ላይ የተመሠረቱ ናቸው።

¹ መሬት ከይዘታ መብት ጋር በተያያዘ አለም አቀፍ ተቀባይነት ያለው ፍች የለውም። ስለዚህ የቃሉ ፍች እንደየአገሩ ይወሰናል።

- 2.2 እነዚህ መመሪያዎች የሚተገበሩት እና የሚተረጎሙት ሀገራት በሀገር አቀፍ እና አለም አቀፍ ሕጎች መሠረት ከገቡዋቸው ግዴታዎች እንዲሁም በአህጉር አቀፍና እና አለም አቀፍ ሰነዶች መሠረት በፈቃደኝነት ከገቡት ቃል-ኪዳን ጋር በተጣጣመ መልኩ ሊሆን ይገባል። መመሪያዎቹ የሰው ልጆችን መብት፣ ዋስትና ያለው የመሬት፣ የአሳ ሀብት እና የደን ይዘታን የሚመለከቱ ክልላዊ፣ አገራዊ እና አለም አቀፍ ዘዴዎችን ለመደገፍ እና ለሚሟላት ጥቅም ላይ ይውላሉ። እነዚህ መመሪያዎች መንግሥት በአለም አቀፍ ሕግ የገባውን ግዴታ የሚወስን ወይም የሚሸረሸር ተደርጎ ሊወሰድ በፍጹም አይገባም።
- 2.3 እነዚህ መመሪያዎች አገሮች፣ የክልል መንግሥታት፣ ፍርድ ቤቶች፣ የገበሬ ማህበራት፣ ጥቃቅን እና አነስተኛ የአሳ አምራቾች፣ የደን ተጠቃሚዎች፣ አርብቶ አደሮች፣ የግሉ ዘርፍ፣ የአካባቢውን ህዝብ፣ የበጎ አድራጎት ማህበራት፣ የትምህርት ተቋማት እና ሌሎችም ጉዳዩ የሚመለከታቸውን አካላት የይዘታ አስተዳደር ለመገምገም እንዲሁም የተገኙ መሻሻሎችን ለመለየት ሊጠቀሙባቸው ይችላሉ።
- 2.4 እነዚህ መመሪያዎች በወሰን ረገድ አለም አቀፍ ናቸው። ሀገራዊ ተጨባጭ ሁኔታ ግምት ውስጥ በማስገባት በየትኛውም ክልል ወይም አገር፣ በምንም አይነት የኢኮኖሚ ደረጃ ላይ ለሚገኝ፣ ምንም አይነት የመሬት፣ የአሳ ሀብት እና ደን ስሪት ላለው - ለመንግሥት፣ ህዝብ፣ ለግለሰብ፣ ለወልድ፣ ለባህላዊ፣ ለአካባቢ ተኮር ወዘተ ጥቅም ላይ ሊውል ይችላል።
- 2.5 እነዚህ መመሪያዎች የሚተገበሩት እና የሚተረጎሙት ከሀገር አቀፍ የሕግ ሥርዓቶች እና አተገባበራቸው ጋር በተጣጣመ መልኩ ሊሆን ይገባል።

ጠቅላላ ጉዳዮች

ይህ ክፍል የመሬት፣ የአሳ እና የደን ሀብት ይዘታ እና አስተዳደርን ከሙብቶች እና ግዴታዎች፣ ከፖሊሲ፣ ከሕግ እና ከተቋማዊ መዋቅሮች እንዲሁም ከአገልግሎት አሰጣጥ አንፃር ይዳስሳል።

በይዘታ አስተዳደር ረገድ አገሮች የሰው ልጆች ሙብትን በተመለከተ አንዳንድ ግዴታዎች አሉባቸው። ይህ ክፍል አንቀፅ 2.2. ስር ከተገለፁት መመሪያዎች ጋር በማዛመድ ሊነበብ ይገባል።

3. ኃላፊነት የተሞላ የይዘታ አስተዳደር መሠረታዊ መርሆዎች

3.0 ጠቅላላ መርሆዎች

3.1 አገራት የሚከተሉትን መርሆዎች ሊከተሉ ይገባል

1. ሁሉንም ሕጋዊ የሆኑ ባለይዘታዎች እና ሙብቶቻቸው እውቅና መስጠት እና ማክበር አለባቸው። እነዚህን ባለይዘታዎች በመለየት እና በመደበኛ መልኩ እውቅና የተሰጣቸውም ይሁኑ ያልተሰጣቸው ባለይዘታዎችና ሙብቶቻቸውን በመመዘገብ እና በማክበር ምክንያታዊ እርምጃዎች መውሰድ አለባቸው፤ የሌሎችን የይዘታ ሙብት ላይ ጥሰት አለመፈጸም እና ከይዘታ ሙብት ጋር ተዛማጅ ግዴታዎችን መወጣት አለባቸው።
2. የይዘታ ሙብቶችን ከስጋት እና ከመሸራረፍ መጠበቅ አለባቸው። እነዚህን ሰዎች በዘፈቀደ ከሚደረግ ዓለም አቀፍ ሕግጋትን ከጣሰ የሙብት ገፈፋ የመሬት ንጥቂያ መንግሥታት ሊጠብቁባቸው ይገባል።
3. ሕጋዊ የይዘታ ሙብትን ማበረታታት እና ከስጋት ነፃ የሆነ ማድረግ ይኖርባቸዋል። ከዚህም ባሻገር ሙብቶቹ እንዲከበሩ ቆራጥ እርምጃ መውሰድ እና የውል መስጠት አገልግሎቶችንም ለሁሉም ተደራሽ ማድረግ ይገባል።
4. ሕጋዊ የይዘታ ሙብት ጥሰቶች ለመዳኘት የሚያስችል የፍትሕ ሥርዓት እንዲኖር ማድረግ አለባቸው። ይህም በመደበኛ የፍትሕ አካላት ወይም በሌሎች የክርክር መፍቻ ዘዴዎች የሚሰጥ ሆኖ፤ ለሁሉም ተደራሽ፣ ፈጣን፣ ውጤታማ እና ተፈጻሚ ሊሆን ይገባል። ለህዝብ ጥቅም ተበሎ ይዘታዎች ከተወሰዱ ፍትሃዊ ካሳ ሊሰጥ ይገባል።
5. የይዘታ ክርክሮች፣ ግጭቶችን እና ብልሹ አሰራሮችን መከላከል አለባቸው። የይዘታ ክርክሮች ተከስተውም ሲገኙ ሳይባባሱ ባጭሩ መቅጨት ይኖርባቸዋል። ብልሹ አሰራሮችን በየትኛውም ቦታ በምንም ዓይነት መልኩ አንዳይከሰቱ ጥረት ማድረግ ይኖርባቸዋል።

3.2 የንግድ ድርጅቶችን ጨምሮ መንግሥታዊ ያልሆኑ ተዋንያን ሰብአዊ መብቶችን እና ሕጋዊ ይዘታዎችን የማክበር ኃላፊነት አለባቸው። በተለይ የንግድ ድርጅቶች ሰብአዊ መብቶችና የሌሎችን ሕጋዊ የይዘታ መብቶችን ላለመጣስ በተገቢው መንገድ መንቀሳቀስ ይኖርባቸዋል። ተገቢ የሆነ በሰዎች እና በሰው ልጆች መብት ላይ ሊጋረጥ የሚችል ያልተጠበቀ አደጋን መከላከል እና መተንበይ የሚያስችል ሥርዓትን መዘርጋት ያስፈልጋል። እራሳቸው የንግድ ድርጅቶቹም በሰብአዊ መብቶችና በህጋዊ የመሬት ይዘታ መብቶች ላይ አሉታዊ ተፅዕኖዎች ካደረሱ ተገቢዎቹ መፍትሄ የሚያገኙባቸውን መደበኛ ያልሆኑ መንገዶችን ማመቻቸት ወይም መተግበር አለባቸው፤ በዚህም ሂደት መተግበር አለባቸው። የንግድ ድርጅቶች ሥራቸው በሰብአዊ መብቶች እና ሕጋዊ የይዘታ መብቶች ላይ ጉዳት እንደማያስከትል ቅድመ ጥናት ማድረግ አለባቸው። መንግሥታትም እንዲሁ ዜጎቻቸውን በአለም አቀፍ ሕግጋት በተደነገገው መሠረት የንግድ ድርጅቶች ሊያደርሱ የሚችሉትን የመብት ጥሰቶችን ለመከላከል የሚያስችል ጤንና ጥንቃቄ ሂደት መዘርጋት አለባቸው። ድምበር ዘለል ኩባንያዎችም ቢሆኑ አገርቻቸው ሊረዷቸው እና መዋዕል ንግድ ለማፍሰስ የመረጧቸውን ሀገራት ዜጎች ሰብአዊ መብታቸው እና ሕጋዊ የይዘታ መብቶቻቸው እንዳይጣስ ሊጠበቁቸው ይገባል። ከዚህም ባሻገር ሀገራት በመንግሥት ተቋማት ወይም መንግሥት በሚደግፋቸው ድርጅቶች የሚደርሱ ከሰብአዊ መብቶችና ከሕጋዊ የይዘታ መብቶች ጋር የተገናኙ ጥሰቶች እንዳይኖሩ ጥንቃቄ ሊያደርጉ ይገባል።

3ሰ የትግበራ መርሆዎች

እነዚህ መርሆዎች የመሬት፣ የአሳ እና የደን ሀብት ይዘታ በኃላፊነት ለማስተዳደር በጣም አስፈላጊ ናቸው።

1. የሰው ልጅ ክብር - በተፈጥሮ የሰው ልጅ ክብር፣ እኩል እና የማይሸረረፉ መብቶች ባለቤት መሆኑን ዕውቅና መስጠት
2. ከአድሎ መፅዳት - ማንም ሰው ሕግ ወይም ፖሊሲ ወይም አሰራር ሰበብ ተደርጎ አድሎ ሊደረግበት አይገባም።
3. ፍትህ እና ርትዕ - በግለሰቦች መካከል ያለ እኩልነትን ለማወቅ በመካከላቸው ያሉ ልዩነቶችንም ጠንቅቆ ማወቅ ይፈልጋል። ቀና የሆኑ እርምጃዎችን በመውሰድ እና ሴቶችን እና ወንዶችን ወጣቱን እና ለችግር ተጋላጭ የሆኑ የሀብረተሰብ ክፍሎችን እንዲሁም በማህበረሰቡ የተገለሉትን ሁሉ ከይዘታ መብት ፍትህዊ ተጠቃሚ እንዲሆኑ እንዲሁም የመሬት፣ የአሳ እና የደን ሀብት ተጠቃሚም ከማድረግ ጋር በተያያዘ ሀገራዊ ተጨባጭ ሁኔታ ከግምት ውስጥ በማስገባት መልካም የሆነ አስተዳደርን ማስፈን ይገባል።
4. የጾታ እኩልነት - የተፈጥሮ ልዩነታቸው ሳይዘነጋ ወንዶች እና ሴቶች በእኩልነት የሰው ልጆች መብት ሊከበርላቸው ይገባል፤ አስፈላጊ ሆኖ ሲገኝ እኩልነት በተግባር ለማረጋገጥ የሚያስችሉ ልዩ እርምጃዎች ሊወሰዱ ይገባል። አገራት ሴቶች ወይም ልጃገረዶች የትዳር ሁኔታቸው ምንም ይሁን ምንም የመሬት፣ የአሳ ሀብት እንዲሁም የደን ልማት ባለይዘትነታቸው እና ተጠቃሚነታቸው ከወንዶች ጋር እኩል መሆኑን ማረጋገጥ አለባቸው።
5. ሁሉን አቀፍ እና ዘላቂ አካሄድን መከተል - ሁሉም የተፈጠሩ ሀብቶች እና አጠቃቀማቸው የተሳሰሉ እንደሆነ አውቆ ለሁሉም የሚሰማማ የተቀናጀ እና ዘላቂ የአስተዳደር ሥርዓት ሊዘረጋ ይገባል።
6. ምክክር እና ተሳትፎ - ውሳኔዎች ተፈጻሚ ከመሆናቸው በፊት ሕጋዊ የይዘታ መብት ያላቸው ሰዎች የተዛባ ፍርድ ሰለባ እንዳይሆኑ የሀይል ሚዛን መዘባትን ከግምት ከቶ ንቁ፣ ነፃ፣ የተሳካ እንዲሁም በመረጃ ላይ የተደገፈ የግለሰቦች እና የቡድኖች ተሳትፎ እንዲኖር እና የሁሉም አካላት ተሳትፎ ያለበት ውሳኔ የሚኖርበት ሂደት ሊፈጠር ይገባል።
7. የሕግ የበላይነት - በተለያዩ ቋንቋዎች በስፋት የሚሰራጩ፣ ሁሉን አቀፍ፣ እንደአስፈላጊነቱ አካባቢያዊ ነገራዊ እውነታዎች ላይ የተመሠረቱ፣ እኩል የመሰማት መብት በሚሰጥ ነፃ በሆነ የፍትህ ሂደት ተፈጻሚ የሚሆኑ፤

ከሀገራዊ እና አለም አቀፋዊ ሕጎች ጋር የሚስማሙ እንዲሁም መንግሥት በፈቃደኝነት በአህጉርና አለም አቀፍ ደረጃ የገባቸው ቃለ-ኪዳኖችን በሚገባ ታሳቢ ያደረጉ ሕግ ላይ የተመረኮዙ ድንጋጌዎችን መቅረብ፡፡

- 8. ግልፅነት - ፖሊሲዎችን፣ ሕግጋትን፣ ሥነ-ሥርዓቶችን እንዲሁም ውሳኔዎችን በተገቢ ሁኔታ በተለያዩ ቋንቋዎች በሚመች እና ለሁሉም ተደራሽ በሆነ መንገድ ግልጥለጥ አድርጎ ማስረዳትና ማስረጨት ያስፈልጋል፡፡
- 9. ተጠያቂነት - ግለሰቦችን፣ የመንግሥት ተቋማትን እንዲሁም መንግሥታዊ ያልሆኑ አካላትን ለውሳኔዎቻቸው እና ለሚሰሯቸው ሥራዎች በሕግ ፊት በኃላፊነት እንዲጠየቁ ማድረግ፡፡
- 10. ቀጣይነት ያለው መሻሻል - ማስረጃ ላይ የተመሠረተ መርሀ-ግብሮችን እንዲነድፉና ዘላቂ መሻሻል እንዲኖር ሀገራት የይዘታ አስተዳደር ክትትልና ትንተና ሥርዓታቸውን ማሻሻል ይኖርባቸዋል፡፡

4. ከይዘታ ባለሙብትነት ጋር የተያያዙ መብቶች እና ኃላፊነቶች

- 4.1 ሀገራት ኃላፊነት የተሞላ የይዘታ ባለሙብትነት አስተዳደር ሥርዓትን ማበጀት ይኖርባቸዋል፤ ምክንያቱም የመሬት፣ የአሳ ሀብት እና የደን ልማት ለሰው ልጆች ሁለንተናዊ ፍላጎት ማለትም ለሙብት መከበር፣ ለምግብ ዋስትና፣ ከድህነት ለመውጣት፣ ለመተዳደሪያ ዋስትና፣ ለማህበራዊ መረጋጋት፣ ለመጠለያ ፍላጎት፣ ለገጠር ልማት እና ለማህበራዊ ብሎም ለኢኮኖሚያዊ እድገት ወሳኝ ስለሆኑ ነው፡፡
- 4.2 ሀገራት የሚሰሯቸው ሥራዎች ሁል የይዘታ ባለሙብትነትን እና አስተዳደርን በተመለከተ ከአካባቢያዊ እና አለም አቀፋዊ ሕጎች ጋር ስምም የሆኑ እና በአህጉርና አለም አቀፍ ደረጃ በፈቃደኝነት የገቡዋቸው ቃለ-ኪዳኖችን በሚገባ ታሳቢ ያደረጉ መሆናቸውን ማረጋገጥ አለባቸው፡፡
- 4.3 ሁሉም የሚመለከታቸው አካላት የባለይዘታነት መብቶች የግል ንብረት ባለሀብትነትን ጨምሮ በራሳቸው የቆሙ ፍፁም አለመሆናቸውን ማወቅ አለባቸው፡፡ ሁሉም የይዘታ መብቶች በሌሎች ሰዎች መብቶች እና ለህዝብ ጥቅም ሲሉ ሀገራት በሚወስዷቸው እርምጃዎች የተገደቡ ናቸው፡፡ እነዚህ እርምጃዎች በሕግ የተወሰኑ እና ከሰብአዊ መብቶች ጋር የማይጣረሱ እንዲሁም የአካባቢን ጥበቃን ከግምት ውስጥ ማስገባትን ጨምሮ የህዝብ ጥቅም ለማራመድ ብቻ የሚወሰዱ መሆን ይኖርባቸዋል፡፡ እንዲሁም የይዘታ መብቶች ከግዴታዎች ጋር የማይነጣጠሉ ናቸው፡፡ ሁሉም አካላት በዋናነት ኃላፊነት የተሞላ እና ዘላቂ የመሬት፣ የአሳ ሀብት እና የደን ልማትን እንክብካቤ እና አጠቃቀምን አክብረው ሊንቀሳቀሱ ይገባል፡፡
- 4.4 ሀገራት የይዘታ ባለሙብትነትን በራሳቸው ሕግ ላይ ተመስርተው በመመዘን እስካሁን የሕግ ከለላ ያላገኙ የይዘታ መብቶችን ሕጋዊ ማድረግ አለባቸው፡፡ የይዘታ መብትን ለማስከበር ታስበው የወጡ ፖሊሲዎች እና ሕግጋት ከአድሎ የፀዱ እና የፆታ አኩልነትንም የማይሸራረፉ ሊሆኑ ይገባል፡፡ እነዚህ መመሪያዎች ውስጥ የተካተቱትን የምክክርና የአሳታፊነት መርሆዎችን መሠረት ባደረገ ሀገራት መልኩ ሕጋዊ ብለው የሚፈረጁባቸው የይዘታ መብት አይነቶችን ዘርዝረው በስፋት ለህዝብ ይፋ ሊያደርጉና ሊያስረጩ ይገባል፡፡ ሁሉም የይዘታ መብት አይነቶች ለሁሉም ባለይዘታ ሕጋዊ የይዘታ ዋስትና በመስጠት ከሀገራዊ ሕግጋት እና ከአለም አቀፍ መርሆች ጋር ተፃራሪ በሆነ መልኩ ከሚደርሱ ማንኛውም አይነት እንግልቶች፣ ስጋቶች እና መፈናቀሎች ከለላ የሚሰጡ መሆን አለባቸው፡፡
- 4.5 ሀገራት ሕጋዊ የይዘታ ባለሙብትነትን አክብረው ዜጎች ሕገ-ወጥ በሆነ መንገድ እንዳይፈሩቀሉ እና መብቶቻቸውን እንዳይሸራረፉ ወይም እንዳይጣሱ ከለላ ማድረግ አለባቸው፡፡
- 4.6 ሀገራት ማንኛውንም አይነት ከይዘታ መብት ጋር የተገናኘ አድሎ መከልከል፣ ማስወገድ እና እንዳይከሰትም ጭምር ቅድመ ጥንቃቄ ማድረግ ይኖርባቸዋል፡፡ ይህም የጋብቻ ሁኔታ ከመቀየር፣ የሕግ ከለላ ማግኘት ካለመቻል እንዲሁም ከገቢ ምንጭ ማነስ የተነሳ የሚከሰቱትን ይጨምራል፡፡ በተለይ ሀገራት ለወንዶች እና ለሴቶች ተመጣጣኝ የሆኑ መብቶችን ሊሰጡ ይገባል፤ ይኸውም የመውረስ እና የማውረስንም መብት ጨምሮ

ማለት ነው። ተፈጻሚነታቸው ከሀገር አቀፍ እና አለም አቀፍ ሕጎች እንዲሁም በአህጉርና አለም አቀፍ ደረጃ በፈቃደኝነት ከገቡዋቸው ቃለ-ኪዳኖች ጋር ስምም ያደረጉ መሆን ይኖርባቸዋል።

- 4.7 ባለይዘታዎች በራሳቸው ጥረት ማስከበር የማይችሏቸው መብቶች እና ከአገልግሎት ሰጪ ተቋማትና ከፍትሕ አካላት ሳይቀር ማግኘት የማይችሏቸው አገልግሎቶች እና የሕግ ድጋፎች ስላሉ ሀገራት ከአድሎ የፀዱ እና የጾታ እኩልነትን ከግምት ውስጥ ያስገቡ ትብብሮችን እና እርዳታዎችን ለባለይዘታዎች ሊያደርጉ ይገባል።
- 4.8 ሁሉም የሰብአዊ መብቶች አለም አቀፍ፣ የማይነጣጠሉ፣ አንዳቸው በአንዳቸው ላይ ጥገኛ የሆኑ እንደመሆናቸው የመሬት፣ የአሳ እና የደን ይዘታ አስተዳደር በቀጥታ ከነዚህ የተፈጥሮ ሀብቶች ይዘታ ጋር የሚያያዙ መብቶች ላይ ብቻ ሊያተኩር አይገባም፤ የሰብአዊ መብት፣ የፖለቲካ መብት፣ የኢኮኖሚ መብት እንዲሁም የማህበራዊ መብት እና የባህል መብት ሁሉ ይመለከቱታል። ሥለዚህ መንግሥታት የሰብአዊ መብት እና የፖለቲካ መብት ተሟጋቾችን ሊያከብሯቸው እና የነርሱንም መብት ሊያስጠብቁላቸው ይገባል። የአርሶ አደሩ፣ አርብቶ አደሩ፣ የነባር ህዝብ፣ የአሳ አጥማጁ እና የገጠሩ ሠራተኛ ሁሉ ሰብአዊ መብት ሊከበር ይገባል። ከዚህ ጋር በተያያዘ የአሳ፣ የመሬት እና የደን አስተዳደር ላይ የሚገኙ ግለሰቦች እና ማህበራትን ሰብአዊ መብቶች መንግሥታት ሊያከብሩ ይገባል።
- 4.9 መንግሥታት ከአድሎ የፀዱ እና ብቁ የፍትህ ሥርዓትን በማስፈን ፈጣን፣ የተመጣጠነ ክፍያ ብቻ የሚጠይቅ እንዲሁም የተቀላጠፈ ከይዘታ ጋር የሚያያዙ ክርክሮችን የሚፈታ እና አማራጭ የክርክር መፍቻ ዘዴዎችን ያካተተ ብሎም እንደ አግባብነቱ ይግባኝ የመጠየቅ እድልን ጨምሮ ውጤታማ መፍትሄ የሚሰጥ መዋቅር መዘርጋት አለባቸው። እነዚህ የመፍትሄ ሀሳቦች በቶሎ ሊፈፀሙ እና የሳሳ፣ ንብረት ማስመለስ እና የዋስትና (indemnity and reparation) ጉዳዮችንም ሊያካትቱ ይገባል። በአንቀፅ 6.6 እና 21.6 መሠረት ተጋላጭ እና የተገለሉ ሰዎች ጭምር የነዚህ መፍትሄዎች ተጠቃሚ መሆናቸውን መንግሥታት ማረጋገጥ አለባቸው። መንግሥታት ማገኛውም ከይዘታ መብት ጋር በተያያዘ የሰብአዊ መብቱ ተጥሷል የሚል ሰው የዚህ ፍትሕ ሥርዓትና መፍትሄዎች ተጠቃሚ እንዲሆን ማረጋገጥ አለባቸው።
- 4.10 መንግሥታት የመሬት፣ የአሳ እና የደን ተጠቃሚዎችን የይዘታ አስተዳደር ሂደት ውስጥ በንቃት እንዲሳተፉ ሁኔታዎችን ማመቻቸት አለባቸው። ተሳትፏቸውም ከብዙ በጥቂቱ ከአገሪቱ የሕግ መዋቅር ጋር የማይጣረስ ሊሆን እና መንግሥታዊ እና መንግሥታዊ ያልሆኑ ጉዳዩ የሚመለከታቸው አካላት የሚያደርጉት አይነት አስተዋፅዖ ለምሳሌ ፖሊሲ እና ሕጎችን ማርቀቅ እና መተግበር ላይ እንዲሁም ይዘታን ማጠናከር ላይ ሊሆን ይችላል።

5. ከይዘታ ጋር የተያያዙ ፖሊሲዎች እንዲሁም ሕጋዊ እና ተቋማዊ ማእቀፎች

- 5.1 መንግሥታት ፖሊሲዎች እንዲሁም ሕጋዊ እና ተቋማዊ መዋቅሮችን በማዘጋጀት እንዲሁም ቀጣይነታቸውን በማረጋገጥ ኃላፊነት የተሞላ የመሬት፣ የአሳ እና የደን ሀብት የይዘታ አስተዳደርን ማስፈን አለባቸው። እነዚህ ማእቀፎች የሚንጠለጠሉት እንዲሁም የሚደገፉት ሰፊ በሆነው የሕግ ሥርዓት፣ የህዝብ አገልግሎት እና የፍርድ ቤቶች ለውጥ ላይ ነው።
- 5.2 መንግሥታት ይዘታን የተመለከቱ የፖሊሲ፣ የሕግ እና የተቋም ማእቀፎች በአገራዊ እና አለም አቀፍ ሕጎች ላይ በሰፊ ግዴታዎቻቸው እንዲሁም በአህጉርና አለም አቀፍ ደረጃ በፈቃደኝነት በገቡዋቸው ቃለ-ኪዳኖች መሠረት የሚፈፀሙ ሆናቸውን ማረጋገጥ አለባቸው።
- 5.3 መንግሥታት ይዘታን የተመለከቱ የፖሊሲ፣ የሕግ እና የተቋም ማእቀፎቻቸው በሕግ ከለላ ያልተቸራቸው ባህላዊ የይዘታ ሥርዓቶችን ጨምሮ ሌሎች የይዘታ መብት አይነቶች በአገራዊ ሕጎቻቸው መሠረት እውቅና መስጠታቸውን እና መከበራቸውን እንዲሁም ጥበቃ እንደተደረገላቸው ማረጋገጥ አለባቸው። ማዕቀፎቹ

የመሬት፣ የአሳ ሀብት እና የደንን ማህበራዊ፣ ባህላዊ፣ ኢኮኖሚያዊ እና አካባቢያዊ ጥቅሞችን ማንፀባረቅ አለባቸው። መንግሥታት ከአድሎ የፀዱ ይኸውም ማህበራዊ ፍትህ እና የታዊ እኩልነት የሚያራምዱ ማዕቀፎችን መዘርጋት አለባቸው። ማዕቀፎቹ ከዚህም ባሻገር በመሬት፣ በአሳ እና በደን አጠቃቀም መካከል ያለውን ጥብቅ ቁርኝት በማንፀባረቅ አስተዳደራቸውንም በተመለከተ የተቀናጀ አካሄድ ሊኖረው ይገባል።

5.4 መንግሥታት በተለይ ከይዞታ መብት ጋር በተያያዘ አዋቂ ሴቶች እና ልጃገረዶች የሚገጥሟቸውን እንቅፋቶች ከግምት ውስጥ በማስገባት ሕጎች እና ፖሊሲዎች ለሴቶች መብቶች በቂ የሆነ ጥበቃ እንዲያደርጉ እና የይዞታ መብቶቻቸው እንዲከበሩ መጣር አለባቸው። መንግሥታት ሴቶች የይዞታ መብትን በተመለከተ እንደ ወንዶች ሁሉ ውል እንዲዋዋሉ ማድረግ እና የይዞታ መብቶቻቸውን ሁሉ እንዲያስከብሩ የሕግ እና ሌሎች ድጋፎች ሊያደርጉላቸው ይገባል።

5.5 መንግሥታት ሁሉንም የሚመለከታቸውን አካላት እንዲሁም ሴቶችንም ወንዶችንም አሳታፊ በሆኑ ሂደቶች ፖሊሲዎችን፣ ሕጎችን እና የአሰራር ሥርዓቶች ማዘጋጀት እና ማስተዋወቅ አለባቸው። እነዚህ ፖሊሲዎች፣ ሕጎች እና አሰራር ሥርዓቶች የመተግበር አቅምን ከግምት ውስጥ ያስገቡ መሆን ይኖርባቸዋል፤ ይህም አካታች ዘይቤዎችን ያንጸባረቁ፣ በሚገባ ቋንቋ የተጻፉ እና በስፋት ለህዝብ ይፋ መሆንም ይኖርባቸዋል።

5.6 መንግሥታት ለህዝቡ አስተማማኝ በሆነ መልኩ አገልግሎት መስጠት የሚችሉ የመንግሥት አካላትን ኃላፊነት ሰጥተው ሊያስማሩ ይገባል። መንግሥታት ከይዞታ ጋር የተያያዙ ሥራዎችን የሚሰሩ አካላት ኃላፊነታቸውን በዝርዝር እንዲያውቁ ማድረግ አለባቸው። መንግሥታት በፈፃሚ አካላት፣ በክልል መንግሥታት እና በነባሩ ህዝብ እንዲሁም በባህላዊ የይዞታ አስተዳደር ሥርዓት የሚመሩ ማህበረሰቦችን በቅንጅት እንዲሰሩ ማድረግ አለባቸው።

5.7 መንግሥታት ለበሳ አድራጎት ድርጅቶች፣ ለግሉ ዘርፍ እና ለከፍተኛ የትምህርት ተቋማት እድሎችን በመስጠት እንደ አግባብነቱ የሕጎችን፣ የፖሊሲዎችን እና የተቋማዊ ማእቀፎችን አቀራረጽ ሂደት ውስጥ አስተዋጽኦ እንዲያበረክቱ እና አፈፃፀማቸውንም እንዲያጠናክሩ ማድረግ አለባቸው።

5.8 መንግሥታት እና ሌሎች አካላት በመደበኛነት ፖሊሲዎችን፣ ሕጎችን እና ተቋማዊ ማእቀፎችን መገምገም እና አፈፃፀማቸውንም መከታተል አለባቸው። ፈፃሚ አካላት እና የፍትሕ ተቋማት በሳ አድራጎት ድርጅቶችን እንዲሁም ተጠቃሚዎችን የሚወክሉ አካላትን እንዲሁም ህዝቡን በማሳተፍ አግልግሎቶችን ማሻሻል እና ብልሹ አሰራሮችንም ግለፅነት በተሞላ አሰራር እና ውሳኔ አሰጣጥ መቅረፍ አለባቸው። ለውጦችን የተመለከተ መረጃ እና ለውጦቹ ያመጣሉ ተብሎ የሚታሰቡ ውጤቶችም በግልፅ መነገር እና በሚገባ ቋንቋ ይፋ መደረግ አለባቸው።

5.9 መንግሥታት የይዞታ መብቶች ከፖለቲካዊ፣ ሕጋዊ፣ ማህበራዊ፣ ባህላዊ፣ ሀይማኖታዊ፣ ኢኮኖሚያዊ እና አካባቢያዊ ነባራዊ ሁኔታዎች ተነጥለው የማይቆሙ መሆናቸውን ማወቅ አለባቸው። እነዚህ ነባራዊ ሁኔታዎችን በመጠኑ የሚቀይሩ የይዞታ ሥርዓት ማሻሻያዎች ሲያስፈልጉ ከመፈፀማቸው በፊት መንግሥታት ታሳቢ የተደረጉ ማሻሻያዎች ላይ አገራዊ መግባባት ላይ ለመድረስ ጥረት ማድረግ አለባቸው።

6. የአገልግሎት አሰጣጥ²

6.1 አቅም በፈቀደ መጠን ሕጉን ተግባራዊ የሚያደርጉ አካላት ቀልጣፋ፣ ውጤታማ እና የገታ እኩልነትን ባከበረ መልኩ ፖሊሲዎችን እና ሕጎችን ማስፈፀም እንዲችሉ የሰው ሀይል እንዲሁም የንብረት፣ የገንዘብ እና የሌሎች አስፈላጊ ግብአቶች አቅም እንዲኖራቸው መንግሥታት መትጋት አለባቸው። ሠራተኞች በሁሉም የድርጅት እርከኖች ተከታታይ ስልጠና ሊያገኙ እና በዚህም መሠረት የገታ እና የማህበራዊ እኩልነትን በጠበቀ መልኩ ሊመለምሉ ይገባል።

² ንዑስ-ክፍል 6 በተለይ ከ17 እስከ 21 ያሉትን ንዑስ-ክፍሎች አነባቡብን ይመራል።

- 6.2 መንግሥታት ከይዞታ ጋር በተያያዘ የሚሰጡ አገልግሎቶችን እና የአስተዳደር ሥርዓቶችን በአገር አቀፍ እና አለም አቀፍ ሕጎች ከሚደነግጋቸው ግዴታዎች ጋር አብሮ የሚሄድ እንዲሁም በአህጉርና አለም አቀፍ ደረጃ በፈቃደኝነት የገቡዋቸው ቃለ-ኪዳኖችን በሚገባ ታሳቢ ያደረጉ እንዲሆን ሊጥሩ ይገባል።
- 6.3 መንግሥታት የይዞታ መብትን ለመጠበቅ እንዲሁም ክርክሮችን ለመፍታት ፈጣን፣ ተደራሽ እና ከመድሎ የፀዳ የአገልግሎት አሰጣጥ ሥርዓትን ሊዘረጉ ይገባል። ከዚህም ባሻገር ከይዞታ መብቶች ጋር የሚያያዙ አላስፈላጊ መጓጉቶችን የሚያመጡ ሕጎች እና የአሰራር ሂደቶችን ሊያስወግዱ ይገባል። መንግሥታት የአስፋጻሚ እና የፍትሕ አካላትን አገልግሎት አሰጣጥ መገምገም እና ችግር ያለባቸው አሰራሮች ላይ ማሻሻያ ማድረግ አለባቸው።
- 6.4 መንግሥታት ፈፃሚና የፍትሕ አካላት መላውን ህዝብ እጅግ በራቁ አካባቢዎች የሚኖሩትንም ጨምሮ ማገልገላቸውን ማረጋገጥ አለባቸው። አገልግሎቶች ቀልጣፋና ፈጣን እንዲሁም ተገቢውን ቴክኖሎጂ በመጠቀም ተደራሽነትንና ጥራትን ሊያረጋግጡ ይገባል። ሠራተኞች ፖሊሲዎችንና ሕጎችን ወጥና አስተማማኝ በሆነ መንገድ መተግበር እንዲችሉ የወሰጥ መመሪያዎች ሊዘጋጁ ይገባል። አሰራሮች የይዞታ ዋስትናና ፍትሃዊ ሥርዓትን በማያዘቡበት መልኩ በቀላሉ የሚተገባሩ ሊሆኑ ይገባል። ተጠቃሚዎች መብትና ግዴታዎቻቸውን ይረዱ ዘንድ ማብራሪያዎች በስፋትና በብዛት በሚገለገሉባቸው ቋንቋዎች ሊሰራጩ ይገባል።
- 6.5 መንግሥታት ይዞታን የሚመለከቱ መረጃዎችን ለመጋራት እንዲሁም ነባር ህዝቦችን እና በጎ አድራጎት ድርጅቶችን፣ የግሉን ዘርፍ፣ ከፍተኛ የትምህርት ተቋማትን እና በአጠቃላይ ህዝቡን ጭምር ለመጥቀም መንግሥታት አግባብነት ያላቸውን ሕጎች እና ፖሊሲዎች ሊያፀድቁ ይገባል። መረጃ ከመጋራት ጋር ተያይዞ ክልላዊ እና አለም አቀፍ ደረጃዎችን ያገናዘቡ ብሄራዊ የደረጃ መመዘኛዎች ሊዘጋጁ ይገባል።
- 6.6 መንግሥታት እና ሌሎችም አካላት ተጋላጭ እና የተገለሉ የህብረተሰብ ክፍሎችን ለመደገፍ ተጨማሪ እርምጃዎችን ሊወስዱ ይገባል፤ ምክንያቱም እነዚህ የህብረተሰብ ክፍሎች ልዩ ድጋፍ ካልተደረገላቸው የአስተዳደር እና የፍትሕ አገልግሎቶች ተጠቃሚ ሊሆኑ አይችሉም። እነዚህ እርምጃዎች በተመጣጣኝ ዋጋ የሕግ አገልግሎት ማለትም የጠበቃ እና የቅየሳ ባለሙያዎችን ሙያዊ እገዛ እንዲሁም ለአርብቶ አደሩ እና ራቅ ባለ አካባቢ ለሚኖሩ የህብረተሰብ ክፍሎች ተንቀሳቃሽ አገልግሎት ሰጪ አካላትን መመደብን ያጠቃልላል።
- 6.7 መንግሥታት አስፈፃሚ እና የፍትሕ አካላት መልካም ሥነ-ምግባር የተላበሰ አገልግሎት አሰጣጥን ባሕላቸው በማድረግ እንዲያሳድጉት ሊያበረታቱ ይገባል። አገልግሎት ሰጪዎች እና የፍትህ አካላት በዳሰሳ ጥናት እና በቡድን በሚደረጉ ውይይቶች የማይቋረጥ ግብረ መልስ ማግኘት አለባቸው። ይህም የአገልግሎቶችን ደረጃ እና ቅልጥፍና ለማሻሻል እንዲሁም አገልግሎቶቹን የሚጠበቀውን ያህል ለማድረስ ብሎም አዳዲስ ፍላጎቶችን ለማስተናገድ ይረዳል። መንግሥታት የአፈጻጸም ብቃት መመዘኛዎችን እና የተገኙ ውጤቶችን በመደበኛ ሁኔታ ሪፖርት ማድረግ እና ይፋ ማድረግ ይኖርባቸዋል። ተጠቃሚዎችም እንዲሁ ቅሬታቸውን ለፈፃሚ አካላት ማለትም ለአስተዳደራዊ ቅሬታ ሰሚ ወይም ለነፃ ይግባኝ ሰሚ አካል ወይም ለእምባ ጠባቂ ተቋም ለማቅረብ እድል ሊሰጣቸው ይገባል።
- 6.8 ከይዞታ ጋር ተያያዥ አገልግሎት የሚሰጡ ባለሙያዎች ማህበራት ከፍተኛ የሆነ የስነ-ምግባር ደረጃ መቅረጽ፣ ማስተዋወቅ እና አፈጻጸሙንም መከታተል አለባቸው። የመንግሥት እና የግል ዘርፎች ተገቢ የሆነ የስነ-ምግባር ደረጃ መከተል አለባቸው። ሥነ-ምግባር ጥሰውም ሲገኙ የእርምት እርምጃ ሊወሰድባቸው ይገባል። እንደዚህ አይነት የሙያ ማህበራት ከሌሉ ግን መንግሥታት ማህበራቱ ሚሬጠሩባቸውን ሁኔታ ማመቻቸት አለባቸው።
- 6.9 መንግሥታት እና መንግሥታዊ ያልሆኑ አካላት ከይዞታ ጋር የተያያዙ ብልሹ አሰራሮችን ለመከላከል ጥረት ማድረግ አለባቸው። መንግሥታት ይህን ችግር መፍታት የሚችሉት በመመካከር እና ሁሉንም የሚመለከታቸውን አካላት በማሳተፍ፣ የሕግ የበላይነትን በማስከበር እንዲሁም ግልፅነትን እና ተጠያቂነትን

በማስፈን ነው። ከዚህም በተጨማሪ መንግሥታት የፀረ-ሙስና እርምጃዎችን ተግባራዊ ማድረግ ይኖርባቸዋል። እነዚህ እርምጃዎችም ማንም ሰው ከልክ ያለፈ ሥልጣን እንዳይኖረው ማድረግን ወይም ሥልጣንን መገደብን እንዲሁም የጥቅም ግጭትን ማስወገድን እና ግልፅ የሆኑ መመሪያዎችን እና ደንቦችን ማዘጋጀትን ይጨምራል። የአስፈጻሚ አካላት ውሳኔ በአስተዳደር እና መደበኛ ፍርድ ቤቶች በይግባኝ እንዲታይ ማድረግ አለባቸው። ከይዘታ አስተዳደር ጋር የተገናኙ ሥራዎች የሚመለከቷቸው ሰዎች በስራቸው በኃላፊነት የሚጠየቁበት ሁኔታ ሊኖር ይገባል። ሠራተኞቹም ኃላፊነታቸውን በሚገባ እንዲወጡ አስፈላጊ የሆኑ ነገሮች ሁሉ ሊሟሉላቸው ይገባል። በእነርሱ ኃላፊነት ጣልቃ የሚገቡ አካላት እንዳይኖሩ እና ሙስናን ወይም ብልሹ አሰራርን ሲያጋልጡም የብቃት እርምጃ እንዳይወሰድባቸው ጥበቃ ሊደረግላቸው ይገባል።

ለባለይዘታዎች የሚሰጡ ሕጋዊ እውቅናዎች፣ መብቶች እና ግዴታዎች

ይህ ክፍል የነባር ህዝቦችን የባለይዘታነት መብት፣ ከሌሎች ማህበረሰቦች ተለምዶ የይዘታ ሥርዓቶች እንዲሁም መደበኛ ያልሆኑ የይዘታ መብቶችን ሕጋዊ እውቅና ጋር በተገናኘ የመሬት፣ የአሳ ሀብት እንዲሁም የደን ይዘታን አስተዳደርን ይዳስሳል። በመንግሥት የተያዙ የመሬት፣ የአሳ ሀብት እና የደን የይዘታ መብት አሰጣጥንም ይዳስሳል።

7. ቅድመ ጥንቃቄዎች

- 7.1 መንግሥታት የመሬት፣ የአሳ ሀብት እንዲሁም የደን የባለይዘታነት መብት ሲሰጡ ከሀገራቱ ሕጎች በመነሳት የሌሎችን የይዘታ መብት የማይጥስ ወይም የማይሸራረፍ የቅድመ ጥንቃቄ እርምጃዎችን መውሰድ አለባቸው። እነዚህ የጥንቃቄ እርምጃዎች ትክክለኛ የይዘታ ባለሙያዎች ሆነው ነገር ግን እስካሁን በሕግ ጥበቃ ላላገኙ አካላትም ሲባል የሚደረግ ነው። በተለይ ቅድመ ጥንቃቄዎች ሴቶችን እና ሌሎች ተጋላጭ የህብረተሰቡን ክፍሎች ተጓዳኝ የይዘታ መብቶች፣ ለምሳሌ የመሰብሰብ መብት ብቻ ያላቸውን መብታቸውን ማስከበር ይገባል።
- 7.2 መንግሥታት የይዘታ አሰጣጥን መብት፣ ግዴታ እንዲሁም ሕጋዊ እውቅና በተመለከተ ካሉት አገራዊ እና አለም አቀፋዊ ግዴታዎች ጋር ጎን ለጎን የሚሄዱ መሆናቸውን ብሎም መንግሥታት በአህጉርና አለም አቀፍ ደረጃ በፈቃድኝነት ከገቡዋቸው ቃለ-ኪዳኖች ጋር የሚስማሙ መሆናቸውን ማረጋገጥ አለባቸው።
- 7.3 የይዘታ መብቶችን ለመስጠት ወይም እውቅና እንዲሰጣቸው ለማድረግ ሲያስቡ መንግሥታት መጀመሪያ ነባራዊ የይዘታ መብቶችን እና የመብቱ ባለቤቶችን የተመዘገቡ ቢሆኑም ባይሆኑም ለይተው ማወቅ አለባቸው። አንቀፅ 3B.6 እና 9.9 ላይ እንደተመለከተው ነባር ህዝቦች እና ሌሎችም ልማዳዊ የይዘታ ሥርዓት ያሏቸው ማህበረሰቦች እንዲሁም ትንንሽ ይዘታ ያላቸው ጉዳዩ የሚመለከታቸው አካላት ሁሉ የምክክሩ ተሳታፊዎች መሆን አለባቸው። ህዝቡ መብቶቹ እውቅና አልተሰጣቸውም ካለ መንግሥታት በአንቀፅ 4.9 በተመለከተው መሠረት ፍትሕን ተደራሽ ለማድረግ መጣር አለባቸው።
- 7.4 አዲስ ሕጋዊ እውቅና በተሰጣቸው የይዘታ መብቶች ሴቶች እና ወንዶች እኩል የይዘታ ባለሙያነት እንዲኖራቸው እና ይህም በተግባር ታይቶ መመዘገባቸውን መንግሥታት ማረጋገጥ አለባቸው። በተቻለ መጠን የግለሰቦች፣ የቤተሰቦች እና የማህበረሰቡ ይዘታ የመብት እና የእውቅና አሰጣጥ በጥንቃቄ እና በዘዴ ሲሰራ ይገባል። መሻሻሉ ቀስ በቀስ በሁሉም አቅጣጫ ሆኖ በአገር አቀፍ ደረጃ ካለው ሁኔታ በመነሳት ቅድሚያ የሚሰጠውን ጉዳይ ቅድሚያ እየሰጡ መቀጠል ያስፈልጋል። ይህም ደሀውን እና ተጋላጭ የሚባሉትን የህብረተሰብ ክፍል ሙሉ የሆነ የሕግ እውቅና እና የይዘታ ባለሙያነት እንዲያገኝ እድል ይሰጣል። ይህን ለማድረግ በተለይ ለተጋላጭ እና ለደሃው የህብረተሰብ ክፍል የሕግ ድጋፍ ሊሰጥ ይገባል።

እንደየአካባቢው ተጨባጭ ሁኔታም መብቶቹ መጀመሪያ ሲቋቋሙ እና ሲመዘገቡ የይዘታ መብቶችን ዝርዝር ጨምሮ ምቹ እና ግልፅ የሆነ አቀራረብ ሊኖራቸው ይገባል።

7.5 መንግሥታት የይዘታ መብቶቻቸው የተከበሩላቸው እና አዳዲስ የይዘታ ማረጋገጫ የተሰጣቸው ሁሉ መብት እና ግዴታቸውን በተመለከተ እውቀት እንዲኖራቸው መርዳት አለባቸው፤ መንግሥታት አስፈላጊ ሲሆን ለእነዚህ ሰዎች እውቀቱ ኖሯቸው መብታቸውን ሲጠቀሙ ግዴታቸውንም በቅጡ ይወጡ ዘንድ ድጋፍ ሊሰጧቸው ይገባል።

7.6 የይዘታ ባለሙብትነት እውቅና መስጠት በማይቻልበት ሁኔታ መንግሥታት ከነዚህ መመሪያዎችም ጋር ይሁን ከአገራዊ እና አለም አቀፋዊ ሕግጋት ጋር የሚጣረስ በሀይል ከሚደረግ የማፈናቀል እንቅስቃሴ ሊከላከሉ ይገባል።

8. የመንግሥት መሬት፣ የአሳ ሀብት እና ደን

8.1 መንግሥት የመሬት፣ የአሳ ሀብት እና ደን ባለቤት ሲሆን ወይም እነዚህ ይዘታዎች በመንግሥት ቁጥጥር ስር ሲውሉ መንግሥታት የነዚህን ሀብቶች ቁጥጥር እና አጠቃቀምን የማህበራዊ፣ ኢኮኖሚያዊ እና አካባቢያዊ አጠቃላይ አላማዎችን ከግምት ውስጥ በማስገባት ውሳኔ ሊሰጡ ይገባል። መንግሥታት የሚወስዷቸው እርምጃዎች ሁሉ አገራዊ እና አለም አቀፋዊ ሕጎች ላይ በሰፊ ግዴታዎቻቸው መሠረት የሚፈፀሙ እና መንግሥት በፈቃደኝነት በአህጉርና አለም አቀፍ ደረጃ የገቡዋቸው ቃለ-ኪዳኖችን በሚገባ ታሳቢ ያደረጉ መሆናቸውን ማረጋገጥ አለባቸው።

8.2 መሬት፣ የአሳ ሀብት እና ደን በመንግሥት ቁጥጥር ስር ሲውሉ የግለሰቦች እና የማህበረሰቦች ሕጋዊ የይዘታ መብት፣ አመቺ በሚሆንበት ጊዜ ደግሞ ተለምዶ የይዘታ ሥርዓቶች ጭምር እውቅና ሊሰጣቸው፣ መብታቸውም ሊከበር እና ጥበቃ ሊያገኝ ይገባል። እነዚህም አለም አቀፋዊ ሕጎች ላይ በሰፊ ግዴታዎቻቸው መሠረት የሚፈፀሙ እንዲሁም መንግሥት በፈቃደኝነት በአህጉርና አለም አቀፍ ደረጃ የገባቸው ቃለ-ኪዳኖችን በሚገባ ታሳቢ ያደረጉ ሊሆኑ ይገባል። ይህን ለማሳካት ሕጋዊ የይዘታ መብቶች ተከፋፍለው እና በግልፅ ተደንግገው እንዲሁም በአገራዊ ሕጎች ላይ ተመስርተው በግልፅ ሂደት ውስጥ አልፈው ሊዘጋጁ እና ለህዝብ ይፋ ሊሆኑ ይገባል።

8.3 ህዝቡ በጋራ የያዛቸው የመሬት፣ የአሳ ሀብት እና የመሬት ይዘታዎች መኖራቸውን ከግንዛቤ ውስጥ በማስገባት መንግሥታት እንደዚህ አይነት ይዘታዎችን የሕግ ጥበቃ መስጠት እንዲሁም የሚያከፋፍሉባቸውን መንገዶች፣ የጋራ አጠቃቀማቸውን፣ አስተዳደራቸውን እና የመሳሰሉትን ተግባራት በጋራ የሚወሰን መሆኑን መንግሥት እውቅና ሊሰጥ ይገባል።

8.4 መንግሥታት የሚቆጣጠሯቸው የመሬት፣ የአሳ ሀብት እና የደን ይዘታዎች ላይ ወቅታዊና ተደራሽ መረጃ በመዝገቦች በመዘርዘር እና እንዲጠበቁ በማድረግ ለመስጠት መትጋት ይኖርበታል። እነዚህ መዝገቦች ሕጋዊ እንዲሁም ልማዳዊ የመሬት ይዘታዎችን ወይም አስተዳደሮችን በነባር ህዝቦች እና በሌሎች ማህበረሰቦችም ይሁን በግሉ ዘርፍ የተያዙትን በኃላፊነት የማስተዳደር ሥልጣን የተሰጣቸውን አካላት ጭምር በዝርዝር የያዙ መሆን ይገባቸዋል። በተቻለ መጠን በመንግሥት ቁጥጥር ስር ያሉ ይዘታዎች በማህበረሰቡ እና ነባር ህዝቦች ተይዘው በልማዳዊ መንገድ ከሚተዳደሩት እንዲሁም በግሉ ዘርፍ ከተያዙት ጋር በአንድ የአመዘገብ ሥርዓት ወይም የጋራ በሆነ የምዝገባ ማዕቀፍ ውስጥ እንዲገቡ ማድረግ ያስፈልጋል።

8.5 መንግሥታት የትኛው በባለቤትነት የያዙት ወይም የሚቆጣጠሩት መሬት፣ የአሳ ሀብት ወይም ደን በመንግሥት ዘርፍ ጥቅም ላይ እንደሚውል እና የትኛው ለሌሎች አካላት እንደሚሰጥ እንዲሁም በምን አይነት ቅድመ ሁኔታ የሚለውን ሊወስኑ ይገባል።



- 8.6 መንግሥታት በእነርሱ ይዘታ ስር የሚገኝ የመሬት፣ የአሳ እንዲሁም የደን ባለይዘታነትን እና አጠቃቀምን በተመለከተ ፍትሃዊ የሆነ የጥቅም ተካፋይነትን የሚያረጋግጡ ፖሊሲዎችን ማርቀቅ እና ለህዝብ ይፋ ማድረግ አለባቸው። ፖሊሲዎቹ የሌሎች አካላትን የባለይዘታነት መብት ከግምት ውስጥ ያስገቡ እንዲሆኑ የሚመለከታቸው አካላት ሁሉ እዚህ ላይ በሰፊ ላይ የምክክር እና የተሳተፎ መመሪያዎች መሠረት በምክክር ሂደት ውስጥ ሊከተቱ ይገባል። እነዚህን የተፈጥሮ ሀብቶች የሚመለከት አስተዳደር እና ውል የሚካሄደው የመንግሥት ፖሊሲን በሚተገብር እንዲሁም ግልፅነት እና ተጠያቂነት በሰፊነት አሰራር ሊሆን ይገባል።
- 8.7 መንግሥታት የባለይዘታነት መብት ለሌሎች መስጠት አስፈላጊ ሆኖ ሲገኝ ደግሞ ባለይዘታነትን በውክልና የማስተዳደርን ኃላፊነትን የሚመለከት ፖሊሲ ማዘጋጀትና ለህዝብ ይፋ አለባቸው። የባለይዘታነት መብት አሰጣጥን የሚመለከቱ ፖሊሲዎች ከሰፊው የማህበራዊ፣ ኢኮኖሚያዊ እንዲሁም ስነ-ምህዳራዊ አላማዎች ጋር የሚስማሙ ሊሆኑ ይገባል። በባህላዊ መንገድ ይዘታውን ሲጠቀሙ የነበሩ የየአካባቢው ማህበረሰቦች ሁሉ የይዘታ መብት በድጋሚ በሚታደልበት ወቅት ልዩ አስተያየት ሊደረግላቸው ይገባል። ፖሊሲዎቹ የሚመለከታቸው አካላት ሁሉ እዚህ ላይ በምክክር እና በውሳኔ አሰጣጥ ሂደቱ ውስጥ ተሳታፊ የሚያደርጉ ሊሆኑ ይገባል። ከዚህም በተጨማሪ እነዚህ ፖሊሲዎች የይዘታ መብት አሰጣጥ ሥርዓቱ የሌሎች የይዘታ ባለሙያዎችን ጥቅም እና መተዳደሪያ አደጋ ላይ የማይጥል መሆኑን ማረጋገጥ አለባቸው።
- 8.8 መንግሥታት የባለይዘታነት መብትን ከውስን የጥቅም ባለሙያዎች አስከፊ ባለሙሉ የባለቤትነት መብት ድረስ መስጠት ይችላሉ። ሥለዚህ ፖሊሲዎችም የይዘታ ባለሙያዎችን ወሰን በግልፅ ሊደነግጉ እና እውቅናም ሊሰጡ ይገባል። ፖሊሲዎች የይዘታ መብት የሚሰጥበትን አግባብ እና ምክንያቱን ጭምር በግልፅ ሊዘረዝሩ ይገባል፤ ለምሳሌ ለረጅም ጊዜ ሲጠቀሙ እንደነበሩ ታሪክ የሚመሰክሩላቸውን አካላት እውቅና መስጠት እና የመሳሰሉት። አስፈላጊ ሆኖ ሲገኝም ባለሙያዎች የተረጋገጠላቸው አካላትን መብታቸውን በአግባቡ እንዲጠቀሙ ድጋፍ ማድረግ ያስፈልጋል። መንግሥታት የመሬት፣ የአሳ እንዲሁም የደን ይዘታቸውን ይዘው መቀጠል አለባቸው ወይስ የሌላውን የሚለውን አራሳቸው ሊወስኑ ይገባል።
- 8.9 መንግሥታት የይዘታ ባለሙያዎችን ወይም የይዘታ አስተዳደር ውክልና ሲሰጡ ግልፅ፣ አሳታፊ፣ ተደራሽ እንዲሁም በተለይም ለነባር ህዝቦች እና ሌሎችም ልማዳዊ የይዘታ ሥርዓትን ለሚከተሉ ማህበረሰቦች በቀላሉ የሚገባ እና ሂደቱም ያልተወሳሰበ ሊያደርጉት ይገባል። መረጃዎች የጾታ እኩልነትን ባከበረ እና ሁሉም የሚመለከታቸው አካላትም በቀላሉ ሊረዱት በሚችሉት ቋንቋ ሊሰራጩ ይገባል። በተቻለ መጠን መንግሥታት አዲስ የይዘታ መብቶችን ከሌሎች የይዘታ መብት ካላቸው የቀደሙ ባለሙያዎች ጋር በአንድ የመመዘኛ ዘዴ ሊያካትቷቸው ይገባል ወይም ደግሞ በጋራ ማዕቀፍ ውስጥ ሊያስተሳሰሯቸው ይገባል። መንግሥታቱ እና መንግስታቱ ያልሆኑ የጉዳዩ ተዋናዮችም በይዘታ ባለሙያዎችን እደላ ላይ የሚታዩ ብልሹ አሰራሮችን ለመከላከል ጥረት ማድረግ ይገባቸዋል።
- 8.10 አቅም በፈቀደ መጠን መንግሥታት የመሬት፣ የአሳ እና የደን ሀብት ኃላፊነት በሰው ሀይል፣ በገንዘብ አቅም፣ በንብረት ይዘታቸው እና በሌሎች መሰል መመዘኛዎች ብቁ በሆኑ አካላት እጅ መሆኑን ማረጋገጥ አለባቸው። የይዘታ አስተዳደር ኃላፊነት በሚወከልበት ደግሞ ተወካዮቹ ኃላፊነታቸውን በአግባቡ መወጣት እንዲችሉ ስልጠና እና ተጓዳኝ ድጋጆች ሊሰጧቸው ይገባል።
- 8.11 መንግሥታት የይዘታ እደላ መርሀ-ግብሮችን ውጤት፣ በሁለቱ ጾታዎች ላይ የሚታዩ የምግብ ዋስትና እና ድህነትን የማሸነፍ አቅም ልዩነቶችን እንዲሁም ማህበራዊ፣ ኢኮኖሚያዊ እና አካባቢያዊ ግቦችን መቆጣጠር ከዚያም አስፈላጊ ሆኖ ሲገኝ ደግሞ የእርምጃ እርምጃዎችን መውሰድ አለባቸው።

9. ነባሩ ህዝብ እና ሌሎች ባህላዊ የይዘታ መተዳደሪያ ሥርዓቶች ያሏቸው ማህበረሰቦች

9.1 መንግሥታዊ እና መንግሥታዊ ያልሆኑ አካላት ማወቅ ያለባቸው መሬት፣ አሳ እና የደን ሀብት ለነባሩ ህዝብ እና ሌሎች ባህላዊ የይዘታ መተዳደሪያ ሥርዓቶች ላሏቸው ማህበረሰቦች ማህበራዊ፣ ባህላዊ፣ መንፈሳዊ፣ ኢኮኖሚያዊ፣ አካባቢያዊ እና ፖለቲካዊ ፋይዳቸው የላቀ መሆኑን ዕውቅና ሊሰጡት ይገባል።

9.2 ነባሩ ህዝብ እና ሌሎች ባህላዊ የይዘታ መተዳደሪያ ሥርዓቶች ያሏቸው ማህበረሰቦች ራስ- ገዝ የሆነ የመሬት፣ የአሳ እና የደን ሀብት አስተዳደር ስላላቸው ፍትህዊ፣ ቀጣይነት እና ዋስትና ያለው የይዘታ መብት በተለይ ለሴቶች ፍትሃዊ እና ተደራሽነቱ የተረጋገጠ ባለድርሻነትን ሊያቀዳጁባቸው ይገባል። የሁሉም አባላት ይኸውም የአዋቂዎች፣ የወጣቶች፣ እና የሴቶች ውሳኔ የሚኖርበት አሳታፊ የይዘታ ሥርዓት በባህላዊ ተቋሞች ሊበረታታ ይገባል። ይህም ማህበረሰቡ በወል የሚጠቀምባቸውን ይዘታዎችም ይጨምራል። ቢቻል ደግሞ በይዘታ አስተዳደር ላይ የአባላቶቻቸው ተሳትፎ እና ውሳኔ ሰጪነት እንዲጠናከር ማህበረሰቦች ድጋፍ ሊደረግላቸው ይገባል።

9.3 መንግሥታት ሁሉም ተግባራት ከሀገር እና አለም አቀፍ ሕግጋት እንዲሁም በአህጉርና አለም አቀፍ ደረጃ በፈቃደኝነት ከገቡት ቃለ-ኪዳን ጋር የማይጣረሱ መሆናቸውን ማረጋገጥ አለባቸው። ነባሩ ህዝብን በተመለከተ መንግሥታት በጎ ፈቃደኝነት ላይ ተመስርተው እና ግዴታቸውንም ተገንዝበው በአለም አቀፍ ሕግጋት ላይ የሰፈሩ የሰብአዊ መብቶችን ድንጋጌዎች ማክበር አለባቸው። ይህም በነፃ አገር የሚገኙ ነባሩ ህዝብን እና የተለያዩ ጎሳዎችን የሚመለከተው በአለም አቀፍ የሥራ ድርጅት ስምምነት (ቁጥር 169)፣ የብዙሀ ህይወት ድንጋጌ እና የተባበሩት መንግሥታት የነባሩ ህዝብ መብቶች ድንጋጌ ላይ የሰፈሩትን ያካትታል።

9.4 መንግሥታት አገራዊ እና አለም አቀፍ ሕጎች ላይ የሰፈሩ ግዴታዎችን እንዲሁም በአህጉርና አለም አቀፍ ደረጃ የገቡባቸው ቃለ-ኪዳኖችን በሚገባ ታሳቢ ባደረገ መልኩ ለነባሩ ህዝብ እና ባህላዊ የይዘታ ሥርዓት ላላቸው ማህበረሰቦች ተገቢውን እውቅና ሊሰጡ እና ጥበቃም ሊያደርጉ ይገባል። ይህ እውቅና ሙሉ ለሙሉ በማህበረሰቡ ቁጥጥር ስር ያሉ እና ለጋራ ጥቅም የዋሉ የመሬት፣ የአሳ እና የደን ሀብቶችን ግምት ውስጥ የከተቱ፣ ኃላፊነት የተሞላ እና አጠቃላይ ይዘታን የተመለከቱ የመልካም አስተዳደር መርሆዎችንም ያከበረ ሊሆን ይገባል። ይህንን እውቅና አሰጣጥም የተመለከተ ማንኛውም መረጃ ሁሉም ሰው ሊደርስበት በሚችል እና ምቹ በሆነ ቦታ ፣ ተገቢ እንዲሁም በቀላሉ ሊገባ በሚችል ቋንቋ እና አቀራረብ ሊሰጥ ይገባል።

9.5 በባህላዊ የይዘታ ሥርዓት መሠረት ይዘታችን በዘር ሀረግ ሲወርድ ሲዋረድ የመጣ እና የአባቶቻችን ነው ለሚሉ ነባር ህዝቦች እና ሌሎችም ማህበረሰቦች መንግሥታት እውቅና ሊሰጡ እና ጥበቃም ሊያደርጉ ይገባል። እነዚህ ወገኖች ከአባቶቻቸው ከመጣ የመሬት ይዘታ በህይል ሊፈናቀሉ አይገባም።

9.6 መንግሥታት የሕጋዊ፣ የድርጅታዊ እና የፖሊሲ ማዕቀፎቻቸውን ነባር ህዝቦች እና ሌሎችም ማህበረሰቦች ከሚተዳደሩበት ባህላዊ የይዘታ ሥርዓት ጋር የሚጣጣም እንዲሆን ማስተካከያዎችን ሊያደርጉ ይገባል። የሴቶችን መብት የሚያስከብሩ ሕገ-መንግሥታዊ ወይም ሕጋዊ ማሻሻያዎች ከባህሉ ጋር ቢጣረሱም እንኳን በባህላዊው የይዘታ ሥርዓት ውስጥ ግን እነዚህን መልካም ለውጦች ለመተግበር የሁሉም አካላት ትብብር ያስፈልጋል።

9.7 መንግሥታት የይዘታ ፖሊሲዎችን ሕጎችን ሲያረቅቁ የነባሩን ህዝብ እና ሌሎችም ማህበረሰቦች የመሬት፣ የአሳ እና የደን ሀብት ይዘታን የተመለከቱ ማህበራዊ፣ ባህላዊ፣ ኢኮኖሚያዊ፣ መንፈሳዊ እና አካባቢያዊ ፋይዳዎችን ከግምት ውስጥ ሊያስገቡ ይገባል። የነባሩን ህዝብ እና የሌሎች ማህበረሰቦችን የይዘታ ሥርዓትን የተመለከቱ ፖሊሲዎች እና ሕጎች ሲረቅቁ ሙሉ እና ብቁ የሆነ፣ ሁሉንም የሚመለከታቸውን ማህበረሰቦች እና አባላት ያሳተፈ እንዲሁም ትኩረት የተነፈጋቸውን የህብረተሰብ ክፍሎች ጭምር ያካተተ ሊሆን ይገባል።

9.8 መንግሥታት ነባሩ ህዝብ እና ሌሎችም ባህላዊ በሆነ የይዘታ ሥርዓት የሚተዳደሩ ማህበረሰቦችን መሬት፣ የአሳ ሀብት እና የደን ይዘታ ሕጋዊ ባልሆነ መንገድ ሊጠቀሙ ከሚሞክሩ ሌሎች አካላት ሊጠብቁ ይገባል።



የማህበረሰቡን በጎ ፈቃድ ካገኙ፣ መንግሥታት ህዝቡ የሚጠቀሙባቸውን ይዘታዎች አቀማመጥ እና የተፈጥሮ ሁኔታ በሥርዓት መዝገብው መረጃውን ሊያሰራጩ ይገባል። የነባሩ ህዝብ እና ሌሎችም ባህላዊ በሆነ የይዘታ ሥርዓት የሚተዳደሩ ማህበረሰቦች የይዘታ መብቶች በሥርዓት ተመዝግቦው በሚገኙበት ሁኔታ የሌሎች መብት የሌላቸውን አካላት የይገባኛል ሙግት ለመከላከል በሌሎች የመንግሥት፣ የግል እና የጋራ የይዘታ መዝገቦች ሊካተቱ ይገባል።

9.9 መንግሥታት እና ሌሎችም አካላት የትኛውንም ፕሮጀክት ከመጀመራቸው በፊት እንዲሁም የባለይዘታዎችን መብት የሚመለከት ሕጋዊ እና አስተዳደራዊ እርምጃዎችን ከመውሰዳቸው በፊት በነባሩ ህዝብ ዘንድ ተቀባይነት እና ተአማኒነትን ሊያገኙ ይገባል። ፕሮጀክቶቹም ከነባሩ ህዝብ ጋር በሚደረጉ ውይይቶች በተገኘ እና የባላገሩ ተወካይ በሆኑ ተቋማት ቅድሚያ በተቸረ ይሁንታ ላይ የተመሠረቱ ሊሆኑ ይገባል በተባበሩት መንግሥታት የነባሩ ህዝብ መብቶች ድንጋጌ እንዲሁም የመንግሥታትን የተለየ አቋም እና አመለካከት ግንዛቤ ውስጥ የከተተ ሊሆን ይገባል። የምክክር እና የውሳኔ አሰጣጥ ሂደቶች ያለ ማስፈራሪያ እና የመተማመን መንፈስ በሰፊነት ሁኔታ ሊካሄዱ ይገባል። የምክክር እና የተሳትፎ ሂደቶቹ ከሌሎች ማህበረሰቦች ጋር የሚደረግ ሲሆን ደግሞ በአንቀፅ 3ሊ.6 በሰፈረው መሠረት ሊተገበር ይገባል።

9.10 መንግሥታዊ እና መንግሥታዊ ያልሆኑ የጉዳዩ ተዋናዮች አስፈላጊ ሆኖ ሲገኝ ከሌሎች ጉዳዩ የሚመለከታቸው ማህበረሰቦች ወኪል ተቋማት ጋር በመተባበር ቴክኒካዊ እና ሕጋዊ ድጋፎችን ፍትሃዊ እና የጾታ አኩልነትን ባከበረ መልኩ በመስጠት ማህበረሰቡን የይዘታ ፖሊሲዎችን፣ ሕጎችን እና ፕሮጀክቶችን በመቆጣጠር ሂደት እንዲሳተፍ ጥረት ማድረግ አለባቸው።

9.11 መንግሥታት ባህላዊ የይዘታ ሥርዓቶችን ማክበር እና ማስከበር አለባቸው። የነባሩ ህዝቦች እና ሌሎችም ባህላዊ በሆነ የይዘታ ሥርዓት የሚተዳደሩ ማህበረሰቦችን ይዘታ በማክበር እንዲሁም አገራዊ እና አለማቀፋዊ ሕጎች ላይ የሰፈሩ ግዴታዎችን እና በአህጉርና አለም አቀፍ ደረጃ በፈቃደኝነት የገቡባቸው ቃለ-ኪዳኖችን በሚገባ ታሳቢ በማድረግ በይዘታ ምክንያት የሚመጡ ግጭቶችን መፍታት ይቻላል። ከአንድ በላይ በሆኑ ማህበረሰቦች የተያዙ የመሬት፣ የአሳ ሀብት እና የደን ይዘታዎች ምክንያት የሚመጡ ግጭቶችን ለመፍታት የግጭት አፈታት ዘዴዎች ሊበጁ ወይም ሊጠናከሩ ይገባል።

9.12 መንግሥታዊ እና መንግሥታዊ ያልሆኑ አካላት በነባሩ ህዝብ እና በሌሎች በባህላዊ የይዘታ ሥርዓት በሚተዳደሩ አካላት አካባቢዎች የይዘታ ሥርዓት ላይ የሚታዩ ብልሹ አሰራሮችን በምክክር፣ አሳታፊ በሆኑ ሥርዓቶች እና የማህበረሰቡንም አቅም በማሳደግ ጥረት ሊያደርጉ ይገባል።

10. ኢ.መደበኛ የይዘታ ሥርዓት

10.1 ኢ.መደበኛ የመሬት፣ የአሳ ሀብት እና የደን ይዘታ ባለባቸው አካባቢዎች መንግሥታት ሥርዓቱ በአገራዊ ሕጎች የተሰጡ መደበኛ የሆኑ የይዘታ ሥርዓቶችን እስካልጣሰ ድረስ እውቅና ሊሰጡት ይገባል፤ እውቅናውም ነባራዊ ሁኔታውን ከግምት ውስጥ ያስገባ እንዲሁም ማህበራዊና ኢኮኖሚያዊ ደህንነትን እና የአካባቢ ጥበቃን የሚያሳድግ መሆን ይኖርበታል። መንግሥታት እነዚህን ኢ.መደበኛ ይዘታዎች እውቅና ለመስጠት ፖሊሲዎችን እና ሕጎችን ሊያዘጋጁ ይገባል። እነዚህን ፖሊሲዎች እና ሕጎች የማዘጋጀቱ ሂደትም አሳታፊ፣ ጾታዊ እኩልነትን ከግምት ውስጥ የከተተ እና ለሚመለከታቸውም አካላት ቴክኒካዊ እና ሕጋዊ ድጋፍ የሚያደርግ መሆን አለበት። በተለይ ሰፊ ከሆነ ስደት የተነሳ የተፈጠረን ኢ.መደበኛ ይዘታን እውቅና ሊሰጡ ይገባል።

10.2 መንግሥታት ኢ.መደበኛ የሆኑ ይዘታዎችን ከሀገራዊ እና አለምአቀፋዊ ግዴታዎቻቸው ጋር አጣጥመው እንዲሁም በአህጉርና አለም አቀፍ ደረጃ በፈቃደኝነት የገቡባቸው ቃለ-ኪዳኖችን በሚገባ ታሳቢ ያደረጉ እርምጃዎች ሊወስዱ ይገባል፤ ይህም በቂ መጠለያ የማግኘት መብትንም ይመለከታል።

- 10.3 ምንጊዜም መንግሥታት ሕጋዊ እውቅናን ኢመደበኛ ለሆኑ ባለይዘታዎች ሲሰጡ አሳታፊ፣ ስታዊ እኩልነትን ከግምት ውስጥ ያካተተ እና ለተከራዮችም የተለየ ተኩረት የሰጠ ሂደት ሊኖረው ይገባል። ይህንን ሲያደርጉ መንግሥታት ለገበሬዎች እና በአነስተኛ ማሳዎች ላይ እህል ለሚያመርቱ ሰዎች የተለየ አስተያየት ሊያደርጉ ይገባል። እነዚህም ሂደቶች ወጪን የሚቀንሱ እና ይዘታን ሕጋዊ ከማድረግ ጋር የተያያዙ አገልግሎቶች ያለውንም ተደራሽነት የሚያሳልጡ ሊሆኑ ይገባል። ለተሳታፊዎች እና ለማህበረሰቡ መንግሥታት ቴክኒካዊ እና ሕጋዊ ድጋፍም ሊያደርጉ ይገባል።
- 10.4 የመሬት አጠቃቀም ለውጥ እና ልማትን በተመለከተ እጅግ የተወሰሰው ሕጋዊ እና አስተዳደራዊ መመዘኛዎች ከመኖራቸው የተነሳ የሚፈጠሩ ኢመደበኛ ይዘታዎችን ለመቀነስ መንግሥታት አስፈላጊውን እርምጃ ሁሉ ሊወስዱ ይገባል። አስፈላጊ የልማት መመዘኛዎች እና ሂደቶች ሁሉ ግልፅ፣ ቀላል እና ተመጣጣኝ ወጪ ብቻ የሚያስወጣ መሆን አለበት።
- 10.5 መንግሥታት ግልፅነትን፣ የውሳኔ ሰጪዎችን ተጠያቂነት እና ፈጣን እንዲሁም ፍትሃዊ ውሳኔዎችን የሚያበረታቱ ሂደቶችን በመፍጠር ብልሹ አሰራሮችን ለመዋጋት ጥረት ማድረግ አለባቸው።
- 10.6 ሕጋዊ እውቅናን ለኢመደበኛ ይዘታዎች መስጠት በማይቻልበት ሁኔታ ደግሞ መንግሥታት አገራዊ እና አለማቀፋዊ ሕጎች በሚያስቀምጧቸው ግዴታዎች እንዲሁም በንዑስ ከፍል 16 ላይ የተጠቀሱትን ድንጋጌዎች መሠረት ባደረገ መልኩ በሀይል የሚደረግ የማፈናቀል ተግባርን ሊከላከሉ ይገባል።

የይዘታ መብቶች እና ግዴታዎችን ማስተላለፍ እና መለወጥ

ይህ ክፍል የመሬት፣ የአሳ እና የደን ሀብት ይዘታ ነባራዊ መብቶች እና ተጓዳኝ ግዴታዎች በፈቃደኝነትም ይሁን በግዴታ በሽያጭ፣ መፅላ ንግድ ፍላጎት ሂደቶች፣ ይዘታ ኩታ ገጠም በሚደርግበት እና ሌሎች እንደገና የመደልደያ ዘዴዎች ሥራ ላይ በሚውሉበት፣ ይዘታ በሚመለስበት፣ የይዘታ ሽግሽግ በሚደረግበት ወይም ለህዝብ ጥቅም ሲባል ይዘታ በሚወሰድበት ሂደት በሚተላለፉበት እና በሚለወጡበት ጊዜ ምን ዓይነት አስተዳደር ተግባራዊ ሊሆን እንደሚገባ ይገልጻል።

11. ግብይቶች

- 11.1 አስፈላጊ ሆኖ ሲገኝ መንግስታት ፍትሃዊ እና ግልፅ የሽያጭ እና የሊዝ ግብይቶችን በማመቻቸት የአሳ፣ የመሬት እና የደን ሀብት የባለቤትነት መብት ለሌላ አካል የማስተላለፍ ሂደትን እውቅና መስጠት ይኖርባቸዋል። እነዚህ ግብይቶች ባሉባቸው አካባቢዎች መንግሥታት ሁሉም ተግባራት በአገራዊ እና አለም አቀፋዊ ሕጎች የተደነገጉ ግዴታዎቻቸውን እና በአህጉርና አለም አቀፍ ደረጃ በፈቃደኝነት የገቡት ቃለ-ኪዳን የተከተሉ መሆናቸውን ማረጋገጥ ይኖርባቸዋል። የአሳ፣ የመሬት እና የደን ሀብት ይዘታ መብት የተመለከቱ የግብይት ሂደቶች ከአገራዊ የመሬት አጠቃቀም ደንቦች ጋር የሚጣጣሙ እና መሠረታዊ የእድገት ግቦችንም የማይስተጓጉሉ ሊሆኑ ይገባል።
- 11.2 መንግሥታት ፍትሃዊ የሆነ የተሳትፎ እና የውድድር ምህዳርን፣ ለሁለቱም ወገኖች የሚጠቅም ግጭትን እና አለመረጋጋትን በተቻለ መጠን የሚቀንስ የይዘታ ማስተላለፍ ሥርዓትን፣ ዘላቂነት ያለው የአሳ፣ የመሬት እና የደን ሀብት ይዘታ አጠቃቀምን የሚያመቻች፣ ለአካባቢ ጥበቃ የራሱን አስተዋፅዖ ማበርከት የሚችል፣ ከአሳ፣ ከመሬት እና ከደን ሀብት ይዘታ ጋር በተያያዘ የዘረመልን በተመለከተም ፍትሃዊ የሆኑ አጠቃቀሞችን የሚያስተባብሩ እና አግባብነት ያላቸው አለም አቀፍ ስምምነቶች መሠረት ያደረገ እንዲሁም የደሃውን ተሳትፎ የሚያሳድግ፣ የኢኮኖሚ እድሎችን የሚያሰፋ፣ ቀልጣፋ እና ግልፅ የገበያ ሥርዓትን በመፍጠር የገበያው ሥርዓቱን ሊያጠናክሩት ይገባል። በነባሩ ህዝብ፣ በአካባቢው ነዋሪዎች እንዲሁም ተጋላጭ በሆኑ ወገኖች ላይ አሉታዊ ተፅዕኖ የሚያመጡ ከብዙው በጥቂቱ የመሬት ሽያጭ እና ግዢ ላይ፣ የመሬት በጥቂቶች እጅ መያዝ እና የልማዳዊ የመሬት ይዘታን የሚጋፉ ድርጊቶችን ለመከላከል መንግሥታት እርምጃዎችን ሊወስዱ ይገባል። መንግሥታት እና ሌሎች አካላት ባህላዊ፣ ማህበራዊ እና አካባቢያዊ እሴቶች ቁጥጥር በማይደረግባቸው ገበያዎች ውስጥ የሚገባቸውን ትኩረት እንደሚያሰጣቸው ሊያውቁ ይገባል። መንግሥታት የህብረተሰቦችን ሰፊ ፍላጎቶች በተገቢ የይዘታ ፖሊሲዎች እና ሕጎች ሊጠብቁ ይገባል።
- 11.3 መንግሥታት ግልፅ እና ቀልጣፋ የገበያ ሥርዓትን እና ከመድሎ የፀዳ ተደራሽነትን ለመፍጠር እንዲሁም የውድድር መንፈስን የሚያዳክሙ ተግባራትን ለመከላከል ፖሊሲዎችን፣ ሕጎችን እና የቁጥጥር ዘዴዎችን መፍጠር ብሎም ይህንን የሚያስፈፅሙ ተቋማትን ማቋቋም ያስፈልጋቸዋል። መንግሥታት የአስተዳደር ሂደቶችን በማቀላጠፍ የደሃውን እና የተጋላጭን የህብረተሰብ ክፍል የገበያ ተሳትፎ ማበረታታት ይገባቸዋል።

- 11.4 መንግሥታት እና ሌሎች አካላት የገበያ ዋጋን እና ገበያን የሚመለከቱ መረጃዎችን የግል ምሲጢር የተመለከቱ ገደቦችን ባልጣሰ መልኩ ግልፅ እና ለሁሉም ተደራሽ መሆናቸውን ማረጋገጥ አለባቸው። መንግሥታት ይህን መረጃ መቆጣጠር እና ገበያዎች በፍትሃዊ እና ሰፊ በሆነ ተሳትፎ ላይ አሉታዊ ተፅዕኖዎችን በሚያመጡበት ጊዜ ደግሞ አርምጃዎችን መውሰድ ይጠበቅባቸዋል።
- 11.5 መንግሥታት ተገቢ እና አስተማማኝ የምዝገባ ሂደትን ለምሳሌ የመሬት ምዝገባ የመሳሰሉት ላይ በይዘታ መብት እና ግዴታዎች ዙሪያ መረጃዎችን ተደራሽ በማድረግ እና የይዘታዎችን ዋስትና በማጠናከር የግብይትን ወጪ እና ስጋቶችን መቀነስ ይቻላል።
- 11.6 መንግሥታት የቤተሰቦችን፣ የባለትዳሮችን እንዲሁም የመሬት ባለይዘታነት መዝገብ እና መሰል የምዝገባ ሥርዓቶች ላይ ባለመብት ሆነው ሳለ በባለይዘታነት የማይታወቁ ሰዎችን መብት የሚያስከበር ሥርዓትን መፍጠር አለባቸው።
- 11.7 መንግሥታት እና መንግሥታዊ ያልሆኑ አካላት ስነምግባርን ማጓደል የለባቸውም። የስነምግባር ደረጃዎቹ ሊሰራጩ፣ ትግበራቸውም ከትትል ሊደረግበት ይገባል። መንግሥታት ትግበራውን በመከታተል እና በተለይ ለህዝብ ይፋ በማድረግ የግብይት ሂደቱን ከብልሹ አሰራር ሊታደጉት ይችላሉ።
- 11.8 ለአገራዊ የምግብ ዋስትና እና ማህበራዊ መረጋጋት የአነስተኛ አምራቾችን አስተወፅዖ ከግምት ውስጥ በማስገባት መንግሥታት የግብይት ሂደት ለማሳለጥ በሚያደርጉት ጥረት ውስጥ የእነዚህን አምራቾች የይዘታ መብት ማክበር አለባቸው።

12. የመዋዕለ ንዋይ ፍሰቶች

- 12.1 መንግሥታዊ እና መንግሥታዊ ያልሆኑ አካላት ኃላፊነት የተሞላባቸው የመንግሥት እና የግል መዋዕለ ንዋይ ፍሰቶች የምግብ ዋስትናን ለማሻሻል ወሳኝ መሆናቸውን ማወቅ አለባቸው። ኃላፊነት የተሞላ የመሬት፣ የአሳ እና የደን ሀብት ይዘታ አስተዳደር ባለይዘታዎችን ጠቃሚ የሆነ የኢንቨስትመንት ስራ ውስጥ መዋዕለ ንዋይ ፈሰስ እንዲያደርጉ ያበረታታል፤ ከዚህም ባሻገር የግብርና ምርቶችን መጠን በመጨመር ከፍተኛ ገቢ ያስገኛል። ስለዚህ መንግሥታት ኃላፊነት የተሞላ በመሬት፣ በአሳ እና በደን ሀብት ላይ የሚደረግ ኢንቨስትመንትን በመደገፍ እና በማበረታታት ሰፊ የማህበራዊ፣ ኢኮኖሚያዊ እና አካባቢያዊ አላማዎችን በልዩ ልዩ የእርሻ ዘዴዎች ማጠናከር አለባቸው። መንግሥታት ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸው እንዲሁም በአህጉርና አለም አቀፍ ደረጃ በፈቃደኝነት በገቡት ቃለ-ኪዳን መሠረት መሆናቸውን ማረጋገጥ አለባቸው።
- 12.2 አነስተኛ ምርት የሚያመርቱ ባለይዘታዎች እና ድርጅቶቻቸው በታዳሪ አገሮች የግብርና ኢንቨስትመንት ላይ ከፍተኛ አስተዋፅዖ ያላቸው ሲሆን ይህም የምግብ ዋስትናን ለማረጋገጥ፣ ድህነትን ለማስወገድ እና የተጎዱ አካባቢዎችን በፍጥነት እንዲያገግሙ ለማድረግ ከፍተኛ እገዛ ያደርጋል። ሥለዚህ መንግሥታት በአነስተኛ ይዘታ የሚያመርቱ አምራቾችን ኢንቨስትመንት እና እነርሱን ለማበረታታት የሚደረጉ የመንግሥት እና የግሉ ዘርፍ ኢንቨስትመንት ሁሉ ሊደግፉ ይገባል።
- 12.3 ሁሉም አይነት ግብይቶች ከይዘታ መብት እና መሬት፣ የአሳ እና የደን ሀብት ላይ የሚደረጉ እስከሆኑ ድረስ ግልፅ አሰራር የሰፈነባቸው እንዲሁም እነዚህን ይዘታዎች ከሚመለከቱ አገራዊ ፖሊሲዎች ጋር የማይጣረሱ እና አነስተኛ ይዘታ ያለቸው አምራቾች ላይ ትኩረት አድርገው ለማህበራዊ፣ ኢኮኖሚያዊ እና ሁለንተናዊ የሰው ልጅ እድገት አዎንታዊ አስተዋፅዖ ያላቸው ሊሆኑ ይገባል።
- 12.4 ኃላፊነት የተሞላባቸው ኢንቨስትመንቶች ምንም ጉዳት የማያስከትሉ ይህም ማለት የሰብአዊ መብትን የሚያከብሩ፣ የይዘታ ባለመብቶችን የማያፈናቅሉ እንዲሁም አካባቢ ላይ ጉዳት የማያስከትሉ ሊሆኑ



ይገባል። እንዲህ አይነት ኢንቨስትመንቶች ሲሰሩ ከመንግሥት እና ከግል ባለይዘታዎች ጋር እንዲሁም ከየአካባቢው የመሬት፣ የአሳ እና የደን ሀብት ባለይዘታ ማህበረሰቦች ጋር በአጋርነት እና መብቶቻቸውን ባከበረ መልኩ ሊሆን ይገባል። ኢንቨስትመንቶቹ ድህነትን ማስወገድ፣ የምግብ ዋስትናን ማረጋገጥ፣ ተፈጠሮን በማይጎዳ መልኩ የተፈጥሮ ሀብትን መጠቀም፣ የአካባቢውን ማህበረሰብ መደገፍ፣ ለገጠሩ እድገት አስተዋፅዖ ማድረግ፣ የሀገር ውስጥ የአህል ምርትን ማበረታታት፣ የማህበራዊ እና ኢኮኖሚያዊ እድገትን ማበረታታት፣ ሥራ መፍጠር፣ የሥራ አይነቶችን ማብዛት፣ ለህዝቡ እና ለአገሪቱ የሚበጁ ነገሮችን ማድረግ፣ ደሀውን እና ተጋላጭ የሚባለውን የህብረተሰብ ክፍል ተጠቃሚ ማድረግ፣ ለአገራዊ ሕጎች እና አለም አቀፋዊ መሠረታዊ የሥራ ሁኔታ መመዘኛዎች ተገዢ መሆን እንዲሁም በተቻለ መጠን የአለም አቀፉ የሥራ ድርጅት ያስቀመጣቸውን ግዴታዎች መፈፀም አለባቸው።

12.5 መንግሥታት አስፈላጊውን ተሳትፎ እና ምክክር በማድረግ የይዘታ መብቶችን ልክ፣ ዓይነት እና የሚፈቀዱ የግብይት ሥርዓቶችን መበየን እና ከአገሪቱ ነባራዊ ሁኔታ አንፃር ከፍተኛ የይዘታ መብት የግብይት አይነት የሚባሉትን ለመለየት ግልፅ መመሪያዎችን ማዘጋጀት አለባቸው።

12.6 መንግሥታት ሕጋዊ የይዘታ ባለሙያዎችን መብት፣ የሰብአዊ መብት፣ መተዳደሪያዎችን፣ የምግብ ዋስትናን እና የአካባቢ ጥበቃን በስፋት ከሚደረግ እና የይዘታ መብት ግብይት ከሚያስከትላቸው ችግሮች መከላከል አለባቸው። እነዚህ ጥበቃዎች የመሬት ግብይትን ልክ ገደብ በማበጀት እንዲሁም ከተበየነው የመጨረሻ የግብይት ጣራ በላይ የሆነ አስገዳጅ ግብይት ሲሆን ደግሞ በፓርላማ የሚፀድቅበትን ሥርዓት በመዘርጋት ሊከናወኑ ይችላሉ። መንግሥታት ሰፊ የይዘታ መብት ለኢንቨስተሮች ማስተላለፍን የማይጠይቁ ልዩ ልዩ የምርትና የኢንቨስትመንት ዘዴዎችን ማስተዋወቅ ይኖርባቸዋል። እንዲሁም በኢንቨስተሮችና በይዘታ ባለሙያዎች መካከል አጋርነት እንዲፈጠር ማበረታታት አለባቸው።

12.7 ነባሩ ህዝብ እና ማህበረሰቡን በተመለከተ መንግሥታት ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸውን እንዲሁም በአህጉርና አለም አቀፍ ደረጃ በፈቃደኝነት በገቡት ቃል-ኪዳን መሠረት የሚፈፀሙ መሆናቸውን ማረጋገጥ አለባቸው። ይህም በነፃ አገሮች ውስጥ ያሉትን ነባር ህዝቦች እና በነፃ የተከፈሉ ነገሮችን የሚመለከተውን የአለም አቀፉ የሥራ ድርጅት ስምምነት ቁጥር 169ን እና የተባበሩት መንግሥታት ድርጅት የነባሩን ህዝብ መብት የሚመለከተውን ደንጋጌ ያጠቃልላል። መንግሥታት እና የሚመለከታቸው አካላት ሁሉ የማህበረሰቡ ይዘታ የሆነውን የተፈጥሮ ሀብት የሚነካ ኢንቨስትመንትን ከመጀመሪያው በፊት ከማህበረሰቡ ጋር መመካከር እና መተማመን አለባቸው። እንደዚህ ዓይነት ፕሮጀክቶች አንቀፅ 9.9 ላይ በተገለፀው መሠረት ተገቢ እና ፋይዳ ያለው ውይይት ከነባሩ ህዝብ ጋር በማድረግ ብቻ ሊከናወኑ ይገባል። እነዚህ መመሪያዎች ላይ በተገለፀው መሠረት የምክክር እና የተሳትፎ መርሆዎቹ የሌሎች ማህበረሰቦች የተፈጥሮ ሀብት ላይ የሚደረግ ማንኛውም ኢንቨስትመንት ላይ ሊተገበሩ ይገባል።

12.8 መንግሥታት የሚመለከታቸውን አካላት ሁሉ በማሳተፍ በእነዚህ መመሪያዎች ላይ በተገለፀው መሠረት ምክክር በማድረግ ኃላፊነት የተሞላ ኢንቨስትመንትን ለማድረግ የሚያስችሉ ሁኔታዎችን መወሰን እንዲሁም ይህንን የሚያበረታቱ ፖሊሲዎችን እና ሕጎችን ማርቀቅ እና ማስተዋወቅ፣ የሰው ልጆችን መብት ማክበር፣ የምግብ ዋስትናን ማረጋገጥ እና ከተፈጥሮ ሀብት አጠቃቀም ጋር በተጓዳኝ የአካባቢ ጥበቃ ማድረግ አለባቸው። ሕጎች ኢንቨስትመንቱ የሚመለከታቸውን አካላት ሁሉ መብት እና ግዴታ በማያሻማ መልኩ የሚገልጽ ስምምነት እንዲኖር ማስገደድ። ከዚህም በተጨማሪ የኢንቨስትመንት ስምምነቶች ከአገሪቱ የሕጋዊ ማእቀፎች እና የኢንቨስትመንት ሕጎች ጋር የሚስማሙ ሊሆኑ ይገባል።

12.9 መንግሥታት ለሁሉም አይነት ከኢንቨስትመንት ጋር የተያያዙ ግብይቶች የይዘታ የሽርክና ስምምነቶችን ጨምሮ እነዚህ መመሪያዎች ላይ በሰፊ ግዴታ የምክክር እና የተሳትፎ መርሆዎች መሠረት የይዘታ መብታቸው ሊነካባቸው የሚችሉ አካላት ሁሉ አስፈላጊውን ትኩረት መስጠት አለባቸው። መንግሥታት እና ሌሎች ተጓዳኝ አካላት ግለሰቦችን፣ ቤተሰቦችን እንዲሁም ማህበረሰቡን ስለ ይዘታ መብቶቻቸው መረጃ መስጠት፣ አስፈላጊ ሆኖ ሲገኝም የምክክርና የተሳትፎ አቅማቸውን ለማሳደግ የሚረዳ የአቅም ግንባታ እና ሌሎችም ሙያዊ እገዛዎችን ማድረግ ይጠበቅባቸዋል።



- 12.10 የግዢ እና የሽርክና ስምምነቶችን ጨምሮ ሰፋፊ የኢንቨስትመንት እና የይዘታ መብት ግብይቶች ሲካሄዱ በይዘታ መብት ላይ፣ በምግብ ዋስትና ላይ እንዲሁም በአካባቢ እና በማህበረሰብ መተዳደሪያ ላይ የሚኖራቸው አዎንታዊ እና አሉታዊ ተፅዕኖዎች በቅድሚያ ገለልተኛ አካላት ጥናት እንዲያደርጉበት መንግሥታት መጣር አለባቸው። መንግሥታት መደበኛ እና ኢመደበኛ ሕጋዊ እና ባህላዊ የመሬት ይዘታን እና የይዘታ ይገባኛል ጥያቄዎችን እንዲሁም በአካባቢ ይዘታ የሚያመርቱ አምራቾችን በገለልተኛ አካል ጥናት እንዲደረግባቸው እና እንዲለዩ ማድረግ አለባቸው። ይህ ሂደት የሚመለከታቸውን አካላት በማሳተፍ እና ምክክር በማድረግ እነዚህ መመሪያዎች ላይ በሰፊ ለሕዝብ መሠረት ሊካሄድ ይገባል። መንግሥታት በእነዚህ ኢንቨስትመንቶች ምክንያት ሕጋዊ የይዘታ መብቶች እንዳይጨፈሉ ጥረት ማድረግ አለባቸው።
- 12.11 ስምምነት የሚፈፀሙ አካላት ሁሉም የሚመለከታቸው ወገኖች በጉዳዩ እንዲሳተፉ እና በውይይቱም በቂ መረጃ እንዲያገኙ እንዲሁም ሁሉም አካላት የጠራ ግንዛቤ የያዙበት እና በሚገባ በፅሁፍ የተመዘገቡ መሆናቸውን ለማረጋገጥ የተሟላ መረጃን መስጠት አለባቸው። የውይይት ሂደቱ ከአድሎ የፀዳ እና የጾታ እኩልነትንም ያከበረ መሆን አለበት።
- 12.12 ኢንቨስተሮች የአገሪቱን ሕጎች እና ደንቦች የማክበር እና የሕግ የበላይነትን ማመን ብሎም መንግሥታዊ ያልሆኑ ተዋጊዎች በሚመለከት በእነዚህ መመሪያዎች ላይ በሰፊ ለሕዝብ መሠረት የሌሎችን የይዘታ መብትም ዕውቅና መስጠት እና ማክበር አለባቸው። ኢንቨስትመንቶች ለአካባቢ ጉዳት እና ለምግብ ዋስትና ችግር የሚዳርጉ መሆን የለባቸውም።
- 12.13 ለመንግሥታት፣ ለኢንቨስተሮች እንዲሁም ለመሬት፣ ለአሳ እና ለደን ሀብት ባለይዘታዎች አገልግሎት የሚሰጡ ባለሙያዎች የመብት ጥሰት የሚያስከትሉ ጉዳዮች እንዳይከሰቱ ከወዲሁ ተገቢውን ሁሉ ትጋት ማሳየት አለባቸው። ይህንን ለማድረግ የሚያስገድድ ውል ቢዋወሉም ባይዋወሉም።
- 12.14 መንግሥታት እና ሌሎችም የሚመለከታቸው አካላት ሰፋፊ የይዘታ ግብይቶች፣ የግዥም ሆኑ የሽርክና ውሎች በሚገባ ስለመተግበራቸው እና ስለሚያስከትሉት ተፅዕኖ ላይ በሚደረግ የቁጥጥር ሂደት አስተዋጽኦ ማበርከት አለባቸው። መንግሥታት ውሎች በተገቢው ሁኔታ እንዲፈጸሙ፣ የይዘታ መብቶች እንዳይጣሱ እና ቅሬታ ያላቸው አካላትም ችግሮች እንዲፈቱ የእርምጃዎች እርምጃዎችን መውሰድ አለባቸው።
- 12.15 መንግሥታት ኢንቨስትመንት ውስጥ ሲገቡ ወይም በውጪ አገራት የሚደረጉ ኢንቨስትመንቶችን ሲደግፉ ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸው መሠረት የሚፈፀሙ እንዲሁም በአህጉርና አለም አቀፍ ደረጃ በፈቃደኝነት ያሰሩት ቃል-ኪዳን የተከተሉ፣ ለሕጋዊ ይዘታዎች ከሌላ ከመስጠት እና የምግብ ዋስትናን ከማራመድ ጋር የተስማሙ መሆናቸውን ማረጋገጥ አለባቸው።

13. መሬት የመቀላቀል እና ሌሎች መሰል የለውጥ እርምጃዎች

- 13.1 አስፈላጊ ሆኖ ሲገኝ መንግሥታት የመሬት መቀላቀልን፣ የመሬት ለውጥን እና መሰል በፈቃደኝነት ላይ የተመሠረቱ ተግባራትን ተጠቃሚዎችን ወይም ባለቤቶችን ለመርዳት እንዲሁም ማሻሻሎችን ለማድረግ፣ የምግብ ዋስትናን ለማረጋገጥ ወይም የገጠር ልማትን ለማፋጠን ሊተገብሩ ይችላሉ። ይህንን ሲደረጉ ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸው እና እንዲሁም በአህጉርና አለም አቀፍ ደረጃ በፈቃደኝነት በገቡት ቃል-ኪዳን መሠረት የሚፈፀሙ መሆናቸውን ማረጋገጥ አለባቸው። ከዚህም በተጨማሪ የለውጡ ተሳታፊዎች ቢያንስ በተደረገው ለውጥ በፊት ከሚያገኙት ጥቅም ያላነሰ ጥቅም ማግኘታቸው መረጋገጥ አለበት። እነዚህ እርምጃዎች የብዙ ባለይዘታዎችን እና ተጠቃሚዎችን ፍላጎት አንድ ወጥ በሆነ ሕጋዊነት ባለው መቀረጫ የሚያስተናግዱ ሊሆኑ ይገባል።

- 13.2 አስፈላጊ ሆኖ ሲገኝ መንግሥታት የመሬት መቀላቀሉ አንድ አካል በማድረግ ለተጠቃሚዎች ያልተሰጡ መሬቶችን እስከሚከፋፈሉ ድረስ በጊዜያዊነት ለመያዝ የመሬት ባንክ ሥርዓትን ሊዘረጉ ይችላሉ።
- 13.3 ተገቢ ሆኖ ሲገኝ ከአካባቢ ጥበቃ እና ከመሠረተ ልማት አውታሮች ሥራ ጋር በተያያዘ እንዲሁም ለህዝብ አገልግሎት የግል መሬት ከመያዝ አንጻር መሬት የመቀላቀልን እና የመሬት ባንክ ሥርዓት ዝርጋታን መንግሥታት ሊገፉበት ይችላሉ። ይህም ሲሆን ለተጎጂዎች ገበሬ ለሆኑት የተሻለ ወይም ከነበራቸው ጋር ተመጣጣኝ የሆነ ይዘታ በመስጠት በሌላ ሙያ ለተሰማሩ ባለይዘታዎችም እንዲሁ ተመሳሳይ ካሳ በመስጠት ሳይስተጓጎሉ ኑሯቸውን እንዲገፉ መንግሥታት ኃላፊነታቸውን መወጣት አለባቸው።
- 13.4 አነስተኛ እና የተቆራረጡ የቤተሰብ ማሳዎች እና ደኖች ለምርት የሚወጣውን ዋጋ ከሚጠበቀው በላይ ከጨመሩት መንግሥታት መሬት የመቀላቀሉን የመሬት ባንክ የመተግበሩን ሂደት በመቀጠል የእርሻዎቹን እና የደኖቹን ጠቀሜታ እና ይዘታ ማሻሻል ይችላሉ። አነስተኛ እና የተቆራረጡ ማሳዎች እና ደኖች የአደጋ ስጋት የሚቀንሱ እና የተለያዩ አዝርዕትን የማስገኘት ጥቅምን የሚሰጡ ከሆነ መንግሥታት መሬቶቹን ከመቀላቀል መቆጠብ ይኖርባቸዋል። መሬት የመቀላቀል ፕሮጀክቶች የመሬት ይዘታን የሚቀይሩ ከሆነ ለገበሬው ጥቅም የሚውሉ እንደ መንገድ እና የመስኖ መስመሮች ጥገና የመሰሉ ድጋፎችን ጎንላጎን የሚያስኬዱ ሊሆኑ ይገባል። የመሬት መቀላቀል ላይ ለሚደረጉ ኢንቨስትመንቶች ጥበቃ ለማድረግ ወደፊት ሊከሰት የሚችል ድጋሚ የተቀላቀሉ መሬቶችን የመቆራረጥ ሂደትን የሚከለክል እርምጃ ሊወሰድ ይገባል።
- 13.5 መንግሥታት ነባራዊ የአካባቢውን ሁኔታ ያገናዘቡ የለውጥ እስትራቴጂዎችን መዘርጋት አለባቸው። እነዚህ እስትራቴጂዎች ማህበራዊ፣ አካባቢያዊ እንዲሁም ኢኮኖሚያዊ ጥቅሞችን ከማስገኘት በተጨማሪ የፆታ እኩልነትን ያከበሩ ሊሆኑ ይገባል። እስትራቴጂዎቹ የማሻሻያ እርምጃዎቹ፣ የተጠቃሚዎቹ፣ በመንግሥት እና በግሉ ዘርፍ ያለው የአቅም እና የዕውቀት እድገት፣ የገበሬ ማህበራት፣ የጥቃቅን እና አነስተኛ አምራቾች፣ የአሳ እና የደን ተጠቃሚዎች እንዲሁም ከፍተኛ የትምህርት ተቋማትን ሁሉ መመሪያዎች እና አላማዎች የሌሉ ሊሆኑ ይገባል። ሕጎች ግልፅ እና ወጪ ቆጣቢ የመሬት መልሶ ማደራጀቻ እና መጠቀሚያ ሥርዓቶችን ሊዘረዝሩ ይገባል።
- 13.6 መንግሥታት በለውጥ ሂደቶች ውስጥ ለሚተገበሩ ፕሮጀክቶች ተገቢ የሆኑ ጥበቃዎችን የሚያደርጉ እስትራቴጂዎችን ሊከተሉ ይገባል። ከዚህም በተጓዳኝ ጉዳዩ የሚመለከታቸው ግለሰቦች፣ ማህበረሰቦች እና ህዝቦች በተገቢው ቋንቋ በቂ መረጃ ሊሰጣቸው ይገባል። ቴክኒካዊ እና ሕጋዊ ድጋፍም ሊደረግላቸው ይገባል። አሳታፊ እንዲሁም የፆታ እኩልነትን እና የነባር ህዝብን መብት ያከበሩ እስትራቴጂዎች ሊሆኑ ይገባል። የአካባቢ ጥበቃ ማድረግ እንዲሁም የብዝህ ህይወት እና የአካባቢ መንዳትን የሚቀንሱ አካላትን መሸለም ወይም ማበረታታት መልካም የመሬት አስተዳደርን፣ ምርጥ ተግባራትን እና መሻሻልን ያበረታታል።

14. ካሳ

- 14.1 አስፈላጊ ሆኖ ሲገኝ ነባራዊ አገራዊ ጉዳዮችን ከግንዛቤ ውስጥ በመክተት መንግሥታት ሕጋዊ የመሬት፣ የአሳ እና የደን ይዘታቸው ለተወሰደባው አካላት ተገቢውን ካሳ መስጠት አለባቸው። መንግሥታት ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸው እንዲሁም በአህጉርና አለም አቀፍ ደረጃ በፈቃደኝነት በገቡት ቃል-ኪዳን መሠረት የሚፈፀሙ መሆናቸውን ማረጋገጥ አለባቸው።
- 14.2 የሚቻል ሲሆን ይዘታዎች ተመልሰው የሚሰጡ ሲሆን ሥልጣን ባላቸው አካላት ተወስኖ ለመጀመሪያ ባለቤቶቻቸው ተመላሽ እንዲሆኑ ቢደረግ መልካም ነው። ይዘታዎቹን ተመላሽ ማድረግ በማይቻልበት ጊዜ ግን ሁሉም ተጎጂ አካላት ፍትህዊ በሆነ እና ያጡትን ይዘታ ሊተካ በሚችል የገንዘብ ወይም የመሬት ካሳ ወዲያውኑ ሊያገኙ ይገባል።



- 14.3 አስፈላጊ ሆኖ ሲገኝ ነባሩ ህዝብን የመካሰጥ ጉዳይ በአገሪቱ ሕግ እና ደንብ እንዲሁም ነባራዊ ሁኔታ ተመዘኖ መፍትሄ ሊበጅሰት ይገባል።
- 14.4 መንግሥታት የጾታ እኩልነትን ያከበሩ፣ ለመረዳት ቀላል የሆኑ እንዲሁም ግልፅነት የሰፈነባቸው የካሳ ሂደቶችን የሚያካትቱ ፖሊሲዎች እና ሕጎችን ሊያዘጋጁ ይገባል። የካሳ አሰጣጥ ሂደቶችን የሚገልፅ መረጃ በሰፊነት እና በቀላል ቋንቋ ሊሰራጭ ይገባል። አመልካቾች በቂ የሆነ የሕግ አዋቂዎች ድጋፍ ከሂደቱ መጀመሪያ እስከ መጨረሻ ድረስ ሊደረግላቸው ይገባል። መንግሥታት የካሳ ሂደቶች ፈጣን እንዲሆኑ አስፈላጊውን ትኩረት ሊሰጡ ይገባል። አስፈላጊ ሆኖ ሲገኝ ተሟግተው የረቱ ባለሙባቶች መብታቸውን መጎናፀፋቸው ግዴታቸውንም በትጋት እንዲወጡ ስለሚያግዛቸው ተጨማሪ የድጋፍ ትብብሮች ሊደረግላቸው ይገባል። የትግበራ ሂደቱ ያለበት ደረጃም በሰፊ ሊዘገብ ይገባል።

15. ይዘታን መልሶ የማከፋፈል ሂደት

- 15.1 ይዘታን መልሶ የማከፋፈል ሂደት ሰፊ እና ፍትሃዊ የመሬት ተደራሽነትን ከማረጋገጡም በላይ ሁሉን አቀፍ የገጠር ልማትንም ያሳልጣል። በዚህ ረገድ ከአገራዊ ተጨባጭ ሁኔታዎች አንፃር መንግሥታት የመንግሥት መሬትን ፈቃደኝነት ላይ ለተመሠረቱ እና ገበያ ተኮር ለሆኑ ተግባራት ማዋል እንዲሁም የግል የመሬት፣ የአሳ እና የደን ሀብት ይዘታን ደግሞ ለህዝብ አገልግሎት ለሚውሉ ተግባራት ሊወሰዱ ይችላሉ።
- 15.2 መንግሥታት መሬት መልሶ የማከፋፈል ሂደት ላይ አንድ ግለሰብ ወይም አንድ አካል ሊያገኝ የሚገባው የመጨረሻ የይዘታ ጣሪያ ፖሊሲው ላይ ሊሰፍር ይችላል።
- 15.3 በዚህ ረገድ ከአገራዊ ተጨባጭ ሁኔታዎች አንፃር እና ከአገሪቱ ሕግ በመነሳት ለኢኮኖሚያዊ፣ ማህበራዊ እና አካባቢያዊ ደህንነቶች እንዲሁም በጥቂት ሰዎች እጅ የተከማቸን ይዘታ እና ከዚህ በተቃራኒ ደግሞ ከመሬት፣ ከደን እና ከአሳ ሀብት እጦት የተነሳ የተንሰራፋን ድህነት ለማሸነፍ በአንቀጽ 15 የተጠቀሱትን የማመቻቸት ተግባራት ለመከወን መልሶ የማከፋፈል ሂደትን መንግሥታት ሊተገብሩ ይችላሉ። እነዚህ መልሶ የማከፋፈል የለውጥ ሂደቶች ለወንዶች እና ለሴቶች እኩል የሆነ የመሬት፣ የደን እንዲሁም የአሳ ሀብት ተደራሽነትን ለማረጋገጥ መዋል አለባቸው።
- 15.4 መንግሥታት መልሶ የማከፋፈል ለውጥን ለመተግበር ሲወስኑ ሁሉም ተግባራት አገራዊ እና አለም አቀፍ ሕጎች ላይ በሰፊ ግዴታዎቻቸው እንዲሁም በአህጉርና አለም አቀፍ ደረጃ በፈቃደኝነት በገቡት ቃል-ኪዳን መሠረት የሚፈፀሙ መሆናቸውን ማረጋገጥ አለባቸው። ለውጦች የሕግ የበላይነትን ተከትለው በአገሪቱ ሕግ እና አሰራር መሠረት ሊፈፀሙ ይገባል። መንግሥታት እነዚህ መመሪያዎች ላይ በሰፊነት መርሆዎች መሠረት ክፍፍሉን በሚመለከት ምክክርን ማበረታታት አለባቸው። ይህም የሁሉንም የሚመለከታቸውን አካላት ፍላጎት ሚዛኑን በጠበቀ መልኩ ለማሟላት እና የተሻለ የተባለውን አካሄድ ለመከተል ያስችላል። በመንግሥታት፣ በማህበረሰቡ፣ በግሉ ዘርፍ፣ በጎ አድራጎት ድርጅቶች በገበሬዎች፣ የአሳ እና የደን ምርት አምራቾች ማህበራት እና በሌሎች መካከል ያለውን በአጋርነት የመስራት ልምድ ማዳበር ያስፈልጋል። የገንዘብ እና መሰል ከተጠቃሚዎቹ የሚጠበቁ አስተዋጽኦዎች ወይም መዋጮዎች ከአቅም በላይ ሆነው ባለ ዕዳ እንዳያደርጓቸው መጠነኛ ሊሆኑ ይገባል። የመሬት፣ የአሳ ሀብት እና የደን ይዘታቸው የተወሰደባቸው ሰዎች ከአስፈላጊ መጓጉት ነፃ በሆነ ሂደት ተመጣጣኝ ገንዘብ ሊሰጣቸው ይገባል።
- 15.5 መንግሥታት መልሶ የማከፋፈል ለውጥን ለመተግበር ሲወስኑ የለውጡን አላማዎች በግልፅ መዘርዘር እና ለውጡ የማይመለከታቸውን የመሬት ይዘታዎችም መግለፅ አለባቸው። ከለውጡ ጥቅም ያገኛሉ ተብለው የታሰቡ አካላትም ለምሳሌ ቤተሰቦች የግቢ ውስጥ የአትክልት ቦታ የሚፈልጉትን ጨምሮ፣ ሴቶች፣ የጨረቃ ቤት ውስጥ የሚኖሩ ሰዎችን፣ አርብቶ አደሮችን፣ የተገለሉ እና የተጎዱ የማህበረሰቡ ክፍሎችን፣ ወጣቶችን፣



ነባሩ ህዝብን፣ ፍራፍሬ እና ስራ ስር እየሰበሰቡ ሚኖሩ ማህበረሰቦችን እንዲሁም በአነስተኛ ይዘታዎች የሚያመርቱ አካላትን በግልፅ መዘርዘር አለባቸው።

15.6 መንግሥታት መልሶ የማከፋፈል ለውጥን ለመተግበር ሲወስኑ ለውጡ ዘለቄታ እንዲኖረው አሳታፊ በሆነ ሂደት ፖሊሲዎችን እና ሕጎችን ማርቀቅ ይኖርባቸዋል። መንግሥታት ፖሊሲዎች እና ሕጎች ተጠቃሚዎችን ማህበረሰቦችን፣ ቤተሰቦችንም ሆነ ግለሰቦችን የሚያግዙ እንዲሁም የደታ እኩልነትን ባከበረ መልኩ ከመሬታቸው፣ ከአሳ እና ከደን ሀብት ይዘታቸው በቂ የሆነ ለኑሮ የሚያስፈልጋቸውን ገቢ የሚያስገኙ ሊሆኑ ይገባል። የታሰበውን ውጤት ማምጣት ያልቻሉ እና ቀጣይነቱንም የሚያጨናግፉ የመልሶ ማከፋፈል ለውጥ ፖሊሲዎችን ደግሞ መንግሥታት መከላከል እና ማስተካከል አለባቸው።

15.7 መልሶ የማከፋፈል ለውጥን ለመተግበር ሲወስኑ መንግሥታት አስፈላጊ ሆኖ ሲያገኙት ከትግበራው በፊት ትግበራው ያስከትላቸዋል ተብለው የሚታሰቡ በይዘታ መብት ላይ፣ በምግብ ዋስትና ላይ፣ በቂ ምግብ የማግኘት መብት ላይ፣ በመተዳደሪያ ሥራዎች ላይ እና በአካባቢ ላይ ሊኖሩ የሚችሉ አዎንታዊ እና አሉታዊ ተፅዕኖዎች ላይ ጥናት ሊያደርጉ ይችላሉ። ይህ ጥናት በእነዚህ መመሪያዎች ወስጥ በሰፊነት የምክክር እና የተሳትፎ መርሆዎች መሠረት ሊካሄድ ይገባል። ጥናቶቹ ተጠቃሚዎችን ለመደገፍ እና የመልሶ ማከፋፈሉን የለውጥ መርህ ግብር የሚያሻሽሉ እርምጃዎችን ለመውሰድ መነሻ ሊሆኑ ይችላሉ።

15.8 መንግሥታት መሬትን መልሶ የማከፋፈል ለውጥ መርህ ግብሮችን ተጠቃሚዎች በሚፈልጉት መልኩ ይኸውም የብድር፣ የአዝርዕት ኢንሹራንስ፣ ግብአቶች፣ ገበያ፣ ሙያዊ ድጋፍንም በተመለከተ የገጠር ልማት፣ የእርሻን ማዳበር ሥራ እና የቤት አቅርቦቶችን በማመቻቸት ሊያስከዱት ይገባል። እነዚህ የመንግሥታት የእገዛ ተግባራት የተጠቃሚዎችንም ከአንድ መሬት ወደ ሌላው መሬት የመቀየር ትብብርንም ይፈልጋሉ። የመሬት መልሶ የማከፋፈል ተግባሩ የድጋፍ አገልግሎት ወጪዎቹ በቅድሚያ ሊለዩ እና የሚመደበው በጀትም ላይ ሊካተቱ ይገባል።

15.9 መንግሥታት መሬትን መልሶ የማከፋፈል ትግበራን ግልፅ፣ አሳታፊ እንዲሁም ተጠያቂነት በሰፊነት አካሄድ ሊተገብሩት ይገባል። ሁሉም ጉዳዩ የሚመለከታቸው አካላት በአገር አቅፍ ሕግ እና በእነዚህ መመሪያዎች አንቀጽ 16 ላይ በተገለፀው መሠረት የመሰማት መብት እና ተመጣጣኝ የሆነ ካሳ ሊሰጣቸው ይገባል። ሁሉም ጉዳዩ የሚመለከታቸው አካላት አቅመ ደካማ የሆኑ እና የተገለሉ አካላትን ጨምሮ ለውጡን በተመለከተ ሙሉ እና ግልፅ መረጃ ሊሰጣቸው ይገባል። የጾታ እኩልነትን ያከበሩ መልዕክቶችንም ጨምሮ። ተጠቃሚዎች ግልፅ በሆኑ ሂደቶች ሊመረጡ እና ዋስትና ያለው የይዘታ መብትን በመንግሥት ተመዝግቦ ሊያገኙ ይገባል። በአገሪቱ ሕግ መሠረት ክርክሮች የሚፈቱበት መንገድም መመቻቸት አለበት። መንግሥታት መልሶ የማከፋፈል ሂደቱ ላይ ሙሉና እና ብልሹ አሰራሮችን በተለይ ከፍተኛ የሆነ ግልፅነት እና ተሳትፎ በሰፊነት አሰራር ሊዋጉ ይገባል።

15.10 መንግሥታት የሚመለከታቸውን አካላት በማሳተፍ የለውጥ መረሀ ግብሮቹ ያመጡትን ውጤቶች መቆጣጠር እና መገምገም አለባቸው። ይህም ተያያዥ ደጋፊ ፖሊሲዎችን አንቀጽ 15.8 ላይ በተጠቀሰው መሠረት እንዲሁም በወንዶችም በሴቶችም ላይ የመሬት እና የምግብ ዋስትና ላይ ያመጡትን አዎንታዊ ወይም አሉታዊ ተፅዕኖዎች መገምገምን ይጨምራል። አስፈላጊ ሆኖ ሲገኝ ደግሞ መንግሥታት የእርምት እርምጃዎችን ይወስዳሉ።

16. ይዘታ ማስለቀቅ እና የካሳ ሂደት

16.1 ለአገራቸው ሕግ ተገቢ በመሆን እንዲሁም የአገሪቱን ተጨባጭ ሁኔታ ከግምት ውስጥ በማስገባት መንግሥታት ባለይዘታዎችን ይዘታዎቹ ለህዝብ ጥቅም ሲፈለጉ ብቻ ማስነሳት ይችላሉ። መንግሥታት ለህዝብ ጥቅም የተሰኘውን ሀሳብ ራሱ በሕጋቸው በግልፅ ሊዘረዝሩት ይገባል፤ በመደበኛ ፍርድ ቤት በይግባኝ



እንዲታይ ሊፈቅዱ ይገባል። መንግሥታት ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸው መሠረት እንዲሁም በአህጉርና አለም አቀፍ ደረጃ በፈቃደኝነት በገቡት ቃል-ኪዳን መሠረት የሚፈፀሙ መሆናቸውን ማረጋገጥ አለባቸው። መንግሥታት ሕጋዊ የይዘታ ባለሙያዎችን በተለይም ተጋላጭ እና የተገለሉ የሚባሉ የህብረተሰቡ ክፍሎችን የሚያስፈልገውን ያህል ብቻ ይዘታ በመውሰድ በሀገሩ ሕግ መሠረት በፍጥነት ፍትሀዊ ካሳ ሊሰጧቸው ይገባል።

- 16.2 መንግሥታት ከይዘታ የማስነሳቱ እቅድ እና አጠቃላይ ሂደት ግልፅ እና ሁሉንም የሚመለከታቸውን አካላት ያሳተፈ ሊያደርጉት ይገባል። በሁሉም የአፈፃፀም ደረጃዎች ጉዳዩ የሚመለከታቸውን አካላት መለየት፣ መረጃ መስጠት እና ማግከር ያስፈልጋል። እነዚህ መመሪያዎች ላይ በሰፊ ለሀገሪቱ የምክክር መርሆዎች መሠረት ከመተዳደሪያ የማፈናቀል ሂደቱን በተቻለ አቅም ለመቀነስ ለህዝብ አገልግሎት የሚሆኑ ሌሎች አማራጮች መኖር አለመኖራቸውን ጥናት ሊደረግበት ይገባል። መንግሥታት ከይዘታ የማስነሳት እቅድ የተያዘባቸው አካባቢዎች ልዩ የሆነ ባህላዊ፣ ሀይማኖታዊ ወይም አካባቢያዊ ፋይዳ ያላቸው ወይም የመሬቱ፣ የአሳ ሀብቱ እንዲሁም የደን ይዘታው ለድሀው እና ተጋላጭ ለሚባሉ የህብረተሰቡ ክፍሎች መተዳደሪያ በጣም ወሳኝ መሆን አለመሆናቸውን ማጣራት አለባቸው።
- 16.3 መንግሥታት በአገሪቱ ሕግ መሠረት ፍትሀዊ እና ፈጣን የግምት እና የካሳ ሂደትን ማመቻቸት አለባቸው። ከብዙ በጥቂቱ የካሳ ሂደቱ በጥሬ ገንዘብ፣ በልዋጭ ወይም ሁለቱንም ባካተተ መልኩ ሊሆን ይችላል።
- 16.4 አቅም በፈቀደ መጠን የሚተገብሩ አካላት በቂ የሰው ሀይል፣ የቁሳቁስ፣ የገንዘብ እና መሰል ግብአቶች የተሟሉላቸው መሆናቸውን መንግሥታት ማረጋገጥ ይኖርባቸዋል።
- 16.5 ከባለይዘታዎች የተወሰዱ የመሬት፣ የአሳ እና የደን ይዘታዎች በእቅድ ለውጥ ምክንያት ለታሰቡበት አላማ የማይውሉ ከሆነ መንግሥታት የመጀመሪያውን መልሶ የመያዝ እድል ለመጀመሪያ ባለቤቶቻቸው ሊሰጡ ይገባል። ይህ መልሶ ለባለቤቶቹ የማስረከብ ሂደትም መጀመሪያ ለካሳ የተሰጣቸውን ጥሬ ገንዘብ እና ልዋጭ ከግንዛቤ ውስጥ የከተተ ሊሆን ይገባል።
- 16.6 ሁሉም የሚመለከታቸው አካላት ሚዛናዊ በሆነ የዋጋ ግምገማ፣ ግልፅ በሆነ አሰራር፣ ባልተማከለ ሂደት እና አገልግሎት አሰጣጥ እንዲሁም የይግባኝ መብት በተከበረበት ሁኔታ ሙሉና እና ብልሹ አሰራሮችን መዋጋት አለባቸው።
- 16.7 ከመሬት፣ ከአሳ ሀብት እና ከደን ይዘታዎች ማፈናቀል ለህዝብ ጥቅም አላማ እስከሆነ ድረስ ተገቢ እርምጃ ነው ተብሎ በሚታሰብበት ጊዜ የመንግሥታት የተፈናቃዮችን ሰብአዊ መብት የማክበር፣ የመጠበቅ እና የማሟላት ግዴታ ግምት ውስጥ በከተተ መልኩ ሊሆን ይገባል።
- 16.8 ልዋጭ መሬት ከመስጠታቸው እና ከማፈናቀላቸው በፊት እነዚህ መመሪያዎች ላይ በሰፊ ለመርሆዎች መሠረት መንግሥታት ከተፈናቃዮቹ ጋር ወይም በማድረግ አማራጭ መፍትሄዎችን ለመሻት ጥረት ማድረግ ይኖርባቸዋል፤ በተቻለ መጠን ግለሰቦችን እና ማህበረሰቡን በጣም አስፈላጊ ከሆኑ የተፈጥሮ ሀብቶች ተለይተው እንዳይገሉሉ ከማድረግ ወይም መገላለጥን ከመቀነስ አንፃር።
- 16.9 የማፈናቀል እና ወደ ሌላ ቦታ የማዘዋወሩ ሂደት ግለሰቦችን ለቤት አልባነት እና ለሰብአዊ መብት ጥሰት ሊዳርጉ አይገባም። ከቦታቸው የተነሱት ሰዎች በተሰጣቸው ቦታ ላይ ቤት እና ሌሎች ነገሮችን የመስራት አቅም ከሌላቸው መንግሥታት አቅም በፈቀደ መጠን እንደ አስፈላጊነቱ ቤት፣ ምርታማ የሆነ መሬት፣ የአሳ ወይም የደን ይዘታ ሊሰጧቸው ይገባል።



የይዘታ አስተዳደር

ይህ ክፍል የመሬት፣ የአሳ እና የደን ሀብት አስተዳደር ከይዘታ መብት፣ ከግምት አሰጣጥ፣ ከግብር አከፋፈል፣ ቁጥጥር ከሚደረግበት የቦታ እቅድ እንዲሁም ከይዘታ ጋር የተያያዙ ክርክሮች አፈታት እና ድንበር ተሻጋሪ ጉዳዮችን ይዳስሳል።

17. የይዘታ መብቶች ምዝገባዎች

- 17.1 መንግሥታት በመደበኛ ሁኔታ የግለሰቦችን እና የጋራ የይዘታ መብቶችን በዝርዝር ለመያዝ የተለያዩ ዘዴዎችን ለምሳሌ የምዝገባ፣ ፍቃድ የመስጠት እና ካዳስተር ሥርዓት መጠቀም ይችላሉ። ይህም በመንግሥት እና በግል እንዲሁም በነባሩ ህዝብና በልማዳዊ የመሬት ይዘታ ሥርዓት የተያዙ የይዘታ መብቶችን ዋስትና እንዲኖራቸው ያደርጋቸዋል፤ ከዚህም በተጨማሪ የአካባቢው ማህበረሰብ እና የገበያ ሁኔታም የተረጋጋ እንዲሆን መንገድ ይከፍታል። እነዚህ የምዝገባ ሂደቶችም የይዘታ መብቶችን እውቅና መስጠት፣ ግዴታ እና መብትን ማሳወቅ፣ የመሬት፣ የአሳ እና የደን ይዘታዎቹ በማን ስም እንደተዘረዘሩም በዝርዝር መግለጽ አለባቸው።
- 17.2 መንግሥታት ያላቸውን የሰው ሀይል እንዲሁም የገንዘብ እና መሰል ግብአቶችን ባገናዘበ መልኩ አስፈላጊውን የምዝገባ ሥርዓት ማስኬድ አለባቸው። ለማህበረሰቡ እና ለባህሉ ምቹ በሆነ ሁኔታ የነባሩ ህዝብን እና በባህላዊ የይዘታ ሥርዓት የሚመሩ ማህበረሰቦችን ይዘታ መመዝገብ ያስፈልጋል። ቦታን የተመለከቱ አቅዶች ከሌሎች የመረጃ ምንጮች ጋር ተደጋጋፊ የሆነ ሥርዓት እንዲኖራቸው እያንዳንዱ መንግሥት የተቀናጀ ቀድሞ የነበረ እና ሌሎች የቦታ መረጃዎችን የያዘ መዋቅር ማዘጋጀት አለበት። በእያንዳንዱ አገር በመንግሥት፣ በህዝብ እና በግሉ ዘርፍ እንዲሁም በነባሩ ህዝብ እና በሌሎች ማህበረሰቦችም ባህላዊ ሥርዓት የተመዘገቡ ይዘታዎች እንድ አዲስ በተዋቀረው የምዝገባ ሥርዓት ውስጥ ሊካተቱ ይገባል። የይዘታ መብትን በመደበኛ ሁኔታ መዝገብ ለመያዝ የሚያዳግቱ በተለይም ኢመደበኛ የሆነ የመተዳደሪያ ይዘታ ያላቸውን፣ በነባሩ ህዝብን እንዲሁም ባህላዊ በሆነው የይዘታ ሥርዓት የሚተዳደሩትን አካባቢዎች ባለይዘታ ነኝ ባዩ እና ተፎካካሪው ብዙ ሊሆን ስለሚችል ከፍተኛ ጥንቃቄ ማድረግ ያስፈልጋል።
- 17.3 መንግሥታት ማንኛውም የይዘታ ባለሙብትነቱ እንዲመዘገብ እና መረጃም እንዲሰጠው የሚፈልግ ሰው በማንኛውም ምክንያት ምንም መድሎ ሳይደረግበት የፈለገውን እንዲያገኝ ጥረት ሊያደርጉ ይገባል። አስፈላጊ ሆኖ ሲገኝ ፈጻሚ አካላት እንደ መዝገብ ቤት የመሰሉት የአገልግሎት መስጫ ማዕከሎችን ወይም ተንቀሳቃሽ ቢሮዎችን ለሴቶች፣ ለድህው እና ለተጋላጭ የህብረተሰቡ ክፍሎች ተደራሽ እንዲሆኑ ማድረግ አለባቸው። መንግሥታት ለህዝቡ ስለይዘታ መብቶቻቸው መረጃ ለመስጠት አገር በቀል የሆኑ ባለሙያዎችን ይኸውም ጠበቃዎችን፣ ሰነድ አረጋጋጭና መዝጋቢ ባለሙያዎችን፣ መሬት ቀያሾችን እንዲሁም የማህበራዊ ሳይንስ ተመራማሪዎችን ለመጠቀም መወሰን አለባቸው።

- 17.4 ፈፃሚ አካላት አገልግሎት ለመስጠት የሚጠይቀውን ጊዜ እና ወጪ ለመቀነስ በጣም ቀላል የአፈፃፀም ሥርዓቶችን እና ለአካባቢው ምቹ የሆኑ ቴክኖሎጂዎችን መጠቀም አለባቸው። የአካባቢውን ፍላጎት ለመለየት እና ለማሟላት የመሬት ልኬት መወሰኛው አስተማማኝ እና በየጊዜው እየተሻሻለ የሚሄድ መሆን አለበት። የይዘታ ምዝገባ አጠቃቀምን ለማቀላጠፍ ፈፃሚ አካላት የይዘታ መብትን፣ ባለሙብቶችን እንዲሁም ከነርሱ ጋር ተዛማጅ የሆኑ የቦታ ልኬቶችን መረጃ በአንድ ላይ ማግኘት እንዲቻል አድርገው ማዋቀር አለባቸው። ምዝገባዎቹ ከአንድ በላይ ባለይዘታ ነኝ ባዮችን እና ተፎካካሪዎችን ለመለየት ያስችሉ ዘንድ ባለይዘታዎችን ከይዘታ ልኬታቸው በዝርዝር ይዘው ሊገኙ ይገባል። እንደ አንድ በስፋት መረጃን የሚሰጥ አካል ቀልጣፋ አገልግሎት መስጠት እንዲችሉ የመንግስት አካላት እና የክልል መንግስታት የይዘታ ባለሙብቶች ዝርዝር ሊኖራቸው ይገባል። የይዘታ መረጃ አገራዊ መመዘኛዎችን ባሟላ መልኩ እና ዝርዝር አሃዞችን ባካተተ ሁኔታ ሊሰጥ ይገባል።
- 17.5 መንግሥታት የይዘታ መረጃን የባለይዘታዎችን ምስጢር በጠበቀ መልኩ ለሁሉም ሰው ተደራሽ ማድረግ አለባቸው። ገደቦቹ ግን ብልሹ አሰራሮችን እና ሕገ-ወጥ ተግባራትን ለመመርመር አስፈላጊ ሆኖ ሲገኝ ይነሳሉ። መንግሥታዊ እና መንግሥታዊ ያልሆኑ አካላት የይዘታ ባለሙብትነትን በሚመዘገቡ ጊዜ ብልሹ አሰራርን ለመዋጋት ሂደቶችን፣ አገልግሎት ለማግኘት የሚያስፈልጉ ነገሮችን፣ ክፍያዎችን፣ የማጠናቀቂያ ጊዜያትን እና የማያካትቷቸውን ነገሮች በይፋ መግለፅ ይኖርባቸዋል።

18. ግምት

- 18.1 መንግሥታት ለእያንዳንዱ የይዘታ መብት አገልግሎት ለምሳሌ ለገበያ እንቅስቃሴ፣ ለብድር ዋስትና ለመስጠት፣ ከኢንቨስትመንት ጋር የሚገናኙ ግብይቶችን ለማሳለፍ፣ ባለይዘታዎችን ካሉበት አስነስቶ ካሳ ለመስጠት፣ እንዲሁም ግብርን ለመወሰን ፍትሃዊ እና ጊዜውን የጠበቀ የግምት ሥርዓትን መዘርጋት አለባቸው። የግምት ሥርዓቶቹ ሰፊ የሆኑትን የማህበራዊ፣ ኢኮኖሚያዊ፣ አካባቢያዊ እና ለዘላቂ ዕድገት የታቀዱ አላማዎችን ማሳለፍ አለባቸው።
- 18.2 አስፈላጊ ሆኖ ሲገኝ የግምት ፖሊሲዎች እና ሕጎች ከገበያ ውጪ የሆኑ ማህበራዊ፣ ባህላዊ፣ ሀይማኖታዊ፣ መንፈሳዊ፣ እና አካባቢያዊ እሴቶችን ከግንዛቤ ውስጥ የከተቱ ሊሆኑ ይገባል።
- 18.3 መንግሥታት የይዘታ መብቶችን በመገመት ሂደት ግልጽነትን የሚያበረታቱ ፖሊሲዎች እና ሕጎች መቅረጽ አለባቸው። ትክክለኛ እና አስተማማኝ የዋጋ ግምት መሠረት ይሆኑ ዘንድ የሽያጭ ዋጋዎች እና ሌሎች አግባብነት ያላቸው መረጃዎች መመዝገብ፣ መተንተን እና ተደራሽ መደረግ አለባቸው።
- 18.4 መንግሥታት እና ሌሎች አካላት አገር አቀፍ የግምት ሥርዓት አዘጋጅተው በማስተዋወቅ ለመንግሥት፣ ለንግድ እና ለሌሎች ተግባራት ሊጠቀሙበት ይገባል። አገር አቀፍ የግምት ሥርዓቶች ከአለም አቀፍ ሥርዓቶች ጋር አብረው የሚሄዱ ሊሆኑ ይገባል። ከዚህ ጋር በተያያዘ የሠራተኞች ስልጠና አለም አቀፍ ዘዴዎች እና መስፈርቶችንም ሊያካትት ይገባል።
- 18.5 ፈፃሚ አካላት የግምት መረጃቸውን እና ትንታኔውን ባገራቱ ካለው ነባራዊ ሁኔታ ጋር አብሮ እንዲሄድ በማድረግ ለህዝብ ይፋ ሊያደርጉ ይገባል። መንግሥታት ግምትን በተመለከተ ብልሹ አሰራር እንዳይኖር የህዝብ ሀብት አስተዳደርን፣ ካሳን፣ የድርጅቶች የገንዘብ አቅምን እና ብድር አሰጣጥን የሚመለከቱ መረጃዎችን ግልፅነት በሰፊነት አሰራር በመረጃ ሊያስደግፉ ይገባል።



19. ግብር

- 19.1 መንግሥታት ለማህበራዊ፣ ኢኮኖሚያዊ እና ለአካባቢያዊ እድገት አላማዎች አስተዋዕዮ ይሆን ዘንድ ገቢን በይዞታ ግብር መልክ የመሰብሰብ ሥልጣን አላቸው። እነዚህ አላማዎች ኢንቨስትመንትን ማበረታታትን ወይም ባለቤትነት ወይም ሌላ ዓይነት የይዞታ መብት በጥቂቶች እጅ እንዳይከማች ማድረግን እና ሌሎች ከይዞታ ጋር ተያይዘው የሚከሰቱ ችግሮችን ለመፍታትም ያገለግላሉ። የግብር ሥርዓት በማህበራዊው፣ ኢኮኖሚያዊው እና አካባቢያዊው ዘርፍ በጎ ተጽእኖ ይኖረው ዘንድ ሀብትን እና መሰል መልካም ባህሪያትን ለምሳሌ የንግድ ልውውጥን ሁሉ የመመዘገብ ሥርዓትን እና ሁሉንም የተገኘ ገቢን ሳይደብቁ መግለፅን የመሳሰሉ ባህሪያትን ሊያላብስ ይገባል።
- 19.2 መንግሥታት ግብርን እና የይዞታ መብቶችን በተመለከተ ሁሉንም እንቅስቃሴ ለመቆጣጠር ፖሊሲዎችን፣ ሕጎችን እና ተቋማዊ ማሰባሰቢያዎችን ማሻሻል ይኖርባቸዋል። የግብር ፖሊሲዎች እና ሕጎች አስፈላጊ ሆኖ ሲገኝ ያልተማከሉ የመንግሥት ክፍሎችን በገንዘብ ለመደገፍ፣ አገልግሎት ለመስጠት እና መሠረተ ልማቶችን ለመስራት ጥቅም ላይ ሊውሉ ይችላሉ።
- 19.3 መንግሥታት ግብርን በግልፅነት እና ቀልጣፋ በሆነ መልኩ ሊያስተዳድሩ ይገባል። የፈፃሚ አካላት ሠራተኞች አሰራር ዘዴዎችን ያካተቱ ስልጠናዎች ሊያገኙ ይገባል። ግብሮች ፍትሀዊ እና ነገራዊ ሁኔታዎችን ከግምት የከተቱ ሊሆኑ ይገባል። የተመኖች ግምገማ እና የግብር መጠኖች ለህዝብ ይፋ መሆን አለባቸው። መንግሥታት ግብር ከፋዩን ከአቅም በላይ የሆነ ተመን ተተምኗል ብሎ ካሰበ ይግባኝ እንዲጠይቅ መብት ሊሰጠው ይገባል። ሚዛናዊ በሆነ የአሴቶች ጥናት እና ግልፅ በሆነ የግብር አስተዳደር ሥርዓት መንግሥታት ብልሹ አሰራርን ሊዋጉ ይገባል።

20. ቁጥጥር የሚደረግበት የቦታ ዕቅድ

- 20.1 ቁጥጥር የሚደረግበት የቦታ ዕቅድ የይዞታ መብቶችን ሕጋዊ በሆነ መንገድ ገደቦችን በማበጀት ይቆጣጠራል። ቁጥጥር የሚደረግበት የቦታ ዕቅድን በመተግበር እና ተፈፃሚ በማድረግ ባለይዞታዎች በሥርዓት እንዲመሩ በነዚህ መመሪያዎች ላይ የተመሠረተ ሚዛናዊ እና ቀጣይነት ያለው የአካባቢ ልማት እንዲኖር መንግሥታት ጥረት ማድረግ አለባቸው። ከዚህ ረገድ የቦታ ዕቅድ የመሬት፣ የአሳ እና የደን ሀብት አጠቃቀምን በተመለከተ የተለያዩ አላማዎችን አስታርቆ እና አስማምቶ ማስኬድ ይኖርበታል።
- 20.2 መንግሥታት በማማከር እና በማሳተፍ ቁጥጥር የሚደረግበት የቦታ ዕቅድን የሚመለከቱ ጾታ ተኮር ሕጎች እና ፖሊሲዎችን ማዘጋጀት እና ለህዝብ ይፋ ማድረግ አለባቸው። አስፈላጊ ሆኖ ሲገኝ መደበኛ የአቅድ ማዘጋጀ ዘዴዎች በነባሩ ህዝብ እና በባህላዊ የይዞታ ሥርዓት በሚተዳደሩ ማህበረሰቦች ጥቅም ላይ የዋሉ የአቅድ፣ የድንበር ሥርዓት አሰራሮችን እና የውሳኔ አሰጣጥ ሂደቶችን ከግምት ውስጥ አስገብተው ሊዘጋጁ ይገባል።
- 20.3 መንግሥታት ቁጥጥር የሚደረግበት የቦታ ዕቅድ ሲያዘጋጁ በመሬት፣ በአሳ ሀብት እና በደን አጠቃቀም መካከል ያለውን ቁርኝት እና ከይዞታ ጋር በተያያዘም ያለውን ፋይዳ ከግምት ያስገባ እንዲሆን ጥረት ማድረግ አለባቸው። መንግሥታት የመንግሥት፣ የማህበረሰብ፣ እና የግል ፍላጎቶችን እንደ አጣዳፊነታቸው እና እንደ አስፈላጊነታቸው ቅድሚያ የሚሰጠውን ቅድሚያ በመስጠት መቆየት የሚችለውን በማቆየት አንዲሁም እነዚህ ፍላጎቶችን አስታርቆ በማስኬድ የገጠሩን፣ የግብርናውን፣ የአርብቶ አደሩን፣ የከተማውን እና የአካባቢውን ፍላጎት በየፈረጁ ለመፈፀም ማጣር አለባቸው። የቦታ እቅድ ለውስን ጊዜ የሚሰጡ እና ከሌሎች መብቶች ጋር ተደርጎ የተሰጡ የይዞታ መብቶችን ጨምሮ ሁሉንም የይዞታ መብቶች ከግምት ውስጥ ያስገባ የቦታ ዕቅድ ሊሆን ይገባል። ተገቢ የሆነ ሊያጋጥሙ የሚችሉ ችግሮችን ግምገማ ያስፈልገዋል። ብሄራዊ፣ ክልላዊ እና አካባቢያዊ የቦታ እቅዶች ሊቀናጁ ይገባል።



- 20.4 የነባሩ ህዝብ፣ የምግብ አምራቾች እና የሌላው ማህበረሰብ ፍላጎት የተንፀባረቀበት እንዲሆን የእቅድ ፕሮፖዛል ሲነድፉ እና ሲከፈሉ መንግሥታት ሰፊ የህዝብ ተሳትፎ የተደረገበት መሆን ማረጋገጥ አለባቸው። አስፈላጊ ሆኖ ሲገኝ ማህበረሰቦች በእቅዱ ሂደት ወቅት ድጋፍ ሊደረግላቸው ይገባል። ፈፃሚ አካላትም በመጨረሻው የቦታ እቅድ ላይ የህዝቡ ተሳትፎ በግብአትነት ማገልገሉን ማሳየት አለባቸው። መንግሥታት የቦታ እቅድ የማውጣት ሥልጣን የተሰጣቸው አካላት ሥልጣናቸውን ያለአግባብ እንዳይጠቀሙ በተለይ በከትትል የሚደረግ የትግበራ ሂደት ላይ ለውጥ ከተደረገ ጥብቅ ከትትል እና ጥበቃ ሊያደርጉ ይገባል። ፈፃሚ አካላት የትብብር ሁኔታውን ከትትል በማድረግ ሪፖርት ሊያዘጋጁ ይገባል።
- 20.5 የአየር ጸባይ ለውጥን እና የምግብ ዋስትና ችግሮችን ለመፍታት የቦታ እቅድ ልዩ ልዩ የመሬት፣ የአሳ እና የደን ይዘታ አስተዳደር ሥርዓቶችን የግብርና እና ብዝህ ህይወትን ጨምሮ ሊተገብር ይገባል።

21. በይዘታ መብት ላይ የሚነሱ ክርክሮች አፈታት

- 21.1 መንግሥታት ክርክሮችን ለመፍታት ከወገንተኝነት የፀዳ፣ ብቁ እና ተመጣጣኝ ክፍያን ብቻ የሚጠይቅ አስተዳደራዊ እና መደበኛ የፍትህ ሥርዓትን በመፍጠር እንዲሁም ሌሎች የክርክር አፈታት ሥርዓቶች ካሉ እንደ አማራጭ በመጠቀም ግጭቱን መፍታት እና የይግባኝ መብትንም ማረጋገጥ አለባቸው። እነዚህ የግጭት አፈታት ሥርዓቶች በፍጥነት ሊተገበሩ ይገባል። ፈፃሚ አካላትን ወይም የውጪ አካላትን በመጠቀም መንግሥታት መጀመሪያ ወደ ክርክር የሚያመሩ የሚመስሉ ችግሮችን በእንጭጩ ለመቅጠብ የሚያስችሉ መፍትሄዎችን መቀየስ አለባቸው። የግጭት አፈታት ሥርዓቶች አገልግሎቶች ከቋንቋ፣ ከሂደት እና ከቦታ ቅርበት አንፃር ለወንዶችም ለሴቶችም ተደራሽ ሊሆኑ ይገባል።
- 21.2 መንግሥታት የይዘታ ክርክሮችን ለመፍታት ብቻ ልዩ የሆኑ ፍርድ ቤቶችን ወይም የፍትህ አካላትን ማዘጋጀትን ወይም አሁን ባለው ሥርዓት ወስጥ የተወሰነ ለውጥ በማድረግ በፍርድ ቤቶች ውስጥ በዚህ ጉዳይ ላይ ብቻ የሚሰሩ ኤክስፐርቶችን ማዘጋጀትን እንደ አንድ መፍትሄ ሊይዙት ይችላሉ። ከዚህም በተጨማሪ መንግሥታት ቁጥጥር የሚደረግበት የቦታ እቅዶችን፣ የመሬት ቅየሳን እንዲሁም ግምትን የሚመለከቱ ግጭቶችን ለመፍታት ልዩ ፍርድ ቤቶችን ሊያቋቁሙ ይችላሉ።
- 21.3 መንግሥታት በተለይ በአካባቢ ደረጃ ያሉ የግጭት አፈታት ሥርዓቶችን ማጠናከር እና እንደ አማራጭ መውሰድ ይኖርባቸዋል። ባህላዊ የግጭት ሥርዓቶች በሚተገበሩባቸው አካባቢዎች ፈጣን፣ ከአድሎ የፀዳ እንዲሁም ተደራሽ የሆነ የፍትህ ሂደት እንዲኖር ጥረት መደረግ አለበት።
- 21.4 መንግሥታት ፈፃሚ አካላትም በበኩላቸው ነባራዊ የአገሪቱን ሥርዓት ከግምት ውስጥ በመከተት በየተሰማሩባቸው ሙያዎች ክርክሮችን እንዲፈቱ ማድረግ አለባቸው፤ ለምሳሌ የቅየሳ ሙያ ያላቸው የድንበር ክርክሮችን እንዲፈቱ በማድረግ። ውሳኔዎች ከአድሎ በፀዳ መልኩ እና በምክንያት ተደግፈው በፅሁፍ ሊቀርቡ በውሳኔው ያልተሰማሙ አካላትም የሚመለከተውን የፍትህ አካል ይግባኝ የመጠየቅ መብታቸው ሊከበር ይገባል።
- 21.5 መንግሥታት በክርክር አፈታት ሂደቶቹ ውስጥ ብልሹ አሰራር እንዳይነግስ ጥረት ማድረግ አለባቸው።
- 21.6 የግጭት አፈታት ሥርዓቶችን ሲያመቻቹ መንግሥታት ለሁሉም አካላት ከመድሎ የፀዳ ፍርድ ለመስጠት ለተገለሉ እና ተጋላጭ ለሆኑ የህብረተሰብ ክፍሎች የሕግ ድጋፍ ሊያደርጉ ይገባል። የፍትህ አካላት እና ሌሎችም የሚመለከታቸው ሁሉ እነዚህን አገልግሎቶች በሚገባ ለመስጠት በቂ አቅም እና ክህሎት ያላቸው መሆናቸውን ማረጋገጥ አለባቸው።



22. ድንበር ተሻጋሪ ጉዳዮች

22.1 መንግሥታት ከድንበሮቻቸው አልፎ የሚሄዱ የመሬት፣ የአሳ እና የደን ይዘታቸውን የሚመለከቱ ጉዳዮችን መፍትሄ ለማበጀት ከሚመለከታቸው አካላት ጋር ተገቢ በሆኑ ማዕቀፎች ወስጥ በትብብር መስራት እና እነርሱንም ማሳተፍ አለባቸው። መንግሥታት ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸው እንዲሁም በአህጉርና አለም አቀፍ ደረጃ በፈቃደኝነት በገቡት ቃል-ኪዳን መሠረት የሚፈፀሙ መሆናቸውን ማረጋገጥ አለባቸው። ድንበር ዘለል የይዘታ ጉዳዮች በሚያጋጥሙባቸው አገሮች የሰደተኞችን የይዘታ፣ የመተዳደሪያ እና የምግብ ዋስትና ሁኔታዎች በየአገሮቻቸው ለማክበር አብረው መሥራት አለባቸው።

22.2 መንግሥታት እና ሌሎች የሚመለከታቸው አካላት ሁሉ ማህበረሰቡን የሚመለከቱ ድንበር ዘለል ጉዳዮች ላይ ግንዛቤ አንዲኖር አስተዋጽኦ ማበርከት አለባቸው። እነዚህ ጉዳዮች የአርብቶ አደሮች ወቅቱን ጠብቆ የሚደረግ ድንበር ዘለል እንቅስቃሴ ወይም በአነስተኛ መጠን አሳን የሚያመርቱ ድንበር ዘለል አሳ አጥማጆችን አሊያም የግጦሽ መሬቶች የሚመለከት ሊሆን ይችላል።

22.3 አስፈላጊ ሆኖ ሲገኝ መንግሥታት የይዘታ አስተዳደርን የሚመለከቱ የሕግ አግባቦችን ከአገራዊ እና አለም አቀፋዊ ሕጎች ላይ ከሰፊ ግዴታዎቻቸው እንዲሁም በአህጉርና አለም አቀፍ ደረጃ በፈቃደኝነት ከገቡት ቃል-ኪዳን ጋር ማጣጣም ይኖርባቸዋል። አስፈላጊ ሆኖ ሲገኝ ከሚመለከታቸው አካላት ጋር እና ከክልሉ ተወካዮች ጋር በቅንጅት መስራት ያስፈልጋል። መንግሥታት አስፈላጊ ሆኖ ሲገኝ የሚመለከታቸውን አካላት በማስተባበር ድንበር ዘለል እና አለም አቀፍ የሆኑ የይዘታ መብት ጥያቄዎችን ለማስተናገድ አዳዲስ ዘዴዎችን መቀየስ ወይም ነባር አለም አቀፍ አካሄዶችን ማጠናከር አለባቸው። አስፈላጊ ሆኖ ሲገኝ መንግሥታት ከሚመለከታቸው አሁጉራዊ አካላት ጋር አብረው መሥራት አለባቸው። ይህ የሚከናወነው በተለይ አንቀፅ 4.8 ላይ እንደተጠቀሰው ጉዳዩ በቀጥታ የሚነካቸውን ወገኖች መተዳደሪያዎቻቸው እና መብቶቻቸው ለማክበር ነው።



ለአየር ንብረት ለውጥ እና ለአደጋ ጊዜ የሚሰጡ ምላሾች

ይህ ክፍል የመሬት፣ የአሳ እና የደን ይዘታ አስተዳደርን ከአየር ንብረት ለውጥ፣ ከተፈጥሮ አደጋዎች እና ከግጭቶች አንፃር ይዳስሳል።

23. የአየር ንብረት ለውጥ

23.1 መንግሥታት የመሬት፣ የአሳ እና የደን ይዘታ መብቶችን በማክበር እና በመጠበቅ ሁሉም የሚመለከታቸው ግለሰቦች፣ ማህበረሰቦች እና ህዝቦች በተለይ ለገበሬዎች፣ ለአነስተኛ ምግብ ምርት አምራቾች እንዲሁም ለተገለሉ እና ለተጋላጭ አካላት የተለየ አስተያየት በማድረግ በሕጎች፣ በፖሊሲዎች፣ በእስትራቴጂዎች እና በተግባርም ጭምር በአየር ለውጥ ምክንያት የሚከሰቱ ችግሮችን ለመከላከል አግባብነት ያላቸው የአለም አቀፍ የአየር ንብረት ለውጥ ስምምነት ማእቀፎችን ባከበረ መልኩ ሊንቀሳቀሱ ይገባል።

23.2 ተገቢ ሆኖ ሲያገኙት መንግሥታት በአየር ለውጥ ምክንያት የሚፈናቀሉ ህዝቦች ሁሉ ወንድም ሴትም በተሳተፉበት እና በተማከሩበት የእስትራቴጂዎች ትግበራዎች ሊካሄዱ ይገባል። ማንኛውም አይነት አማራጭ የመሬት፣ የአሳ እና የደን ይዘታ ለተፈናቀሉ ሰዎች ሲሰጥ የሌሎች ሰዎችን መተዳደሪያ የሚጋፋ መሆን የለበትም። መንግሥታት ለትንንሽ ደሴቶች እና ለታዳጊ አገራት ልዩ እገዛ ሊያደርጉ ይችላሉ።

23.3 መንግሥታት ሁሉንም ሕጋዊ የይዘታ መብት ያላቸው ግለሰቦች፣ ማህበረሰቦች እና ህዝቦች በተለይ ገበሬዎች፣ አነስተኛ ምግብ ምርት አምራቾች እንዲሁም የተገለሉ እና ተጋላጭ አካላትን ከአየር ንብረት ለውጥ ጋር በተያያዘ በሚደረጉ ድርድሮች እና የአየር ንብረት ለውጥ ለመቋቋም እና ጉዳቱን ለመቀነስ የተነደፉ መርህ-ግብሮች ትገበራ ሂደት ውስጥ በማሳተፍ እና በማወያየት እነዚህ መመሪያዎች ላይ በሰፊና መመሪያዎች መሠረት የማመቻቸት ሥራዎችን ሊሰሩ ይገባል።

24. የተፈጥሮ አደጋዎች

24.1 ሁሉም አካላት ለአደጋ ጊዜ ዝግጅት በሚደረግበት ጊዜም ይሁን ለተፈጥሮ አደጋዎች በሚሰጥ ምላሽ ውስጥ የይዘታ ጉዳዮች መፍትሄ እንዲያገኙ ጥረት ማድረግ አለባቸው። የቁጥጥር ማእቀፎች የቦታ እቅዶችን ጨምሮ የተፈጥሮ አደጋዎች የሚያስከትሏቸውን ጉዳዮች ለማስወገድ ወይም ለመቀነስ በሚያስችል መልኩ መቀረፅ አለባቸው።

- 24.2 መንግሥታት ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸው እንዲሁም በአህጉርና አለም አቀፍ ደረጃ በፈቃደኝነት በገቡት ቃል-ኪዳን መሠረት የሚፈፀሙ መሆናቸውን ማረጋገጥ አለባቸው። ሁሉም አካላት ተዛማጅ አለም አቀፍ መመሪያዎችን ከግምት ውስጥ በማስገባት አስፈላጊ ሲሆን የተባበሩት መንግሥታት ለስደተኞች እና ለተፈናቃዮች የቤት እና የይዘታ ካሳ አስመልክቶ ያወጣቸውን መርሆዎች ("Pinheiro Principles") እንዲሁም የሰብአዊ መብቶች ቻርተር እና ለአደጋ የሚሰጡ ምላሾችን አነስተኛ መመዘኛዎችን ባሟላ መልኩ ሊንቀሳቀሱ ይገባል።
- 24.3 መንግሥታት ይዘታን ከአደጋ መከላከል እና ዝግጁነት አንፃርም እንዴት ማስተናገድ እንዳለባቸው ሊያውቁ ይገባል። እነዚህ መመሪያዎች በሰፊ የተሳትፎ እና የምክክር መርሆዎችን መሠረት ባደረገ መልኩ በአደጋ ሊጠቁ ይችላሉ ተብለው የታሰቡ አካባቢዎች ላይ ሕጋዊ የይዘታ መብቶችን የሚመለከቱ መረጃዎች ሊሰጡ ይገባል። ሕጋዊ የይዘታ ባለቤትነት የሚመዘገቡባቸው ዘዴዎች ከአካባቢው የራቁ የይዘታ መዛግብት ማስቀመጫዎችን ጀምሮ የተፈጥሮ አደጋን መቋቋም የሚችሉ ሊሆኑ ይገባል። ይህም ባለይዘታዎችን መብታቸውን ለማስከበር እና ልዩነት ቦታ ለመስጠት ምቹ ያደርገዋል። መንግሥታት በአደጋ ምክንያት የሚፈናቀሉ ሰዎችን ለማስፈር ጊዜያዊ የሰፈራ ቦታዎችን መለየት አለባቸው። በእነዚህ ጊዜያዊ ሰፈራዎችም የይዘታ ዋስትና ተከብሮ እንዲቆይ ደንቦች ማዘጋጀት ይገባል።
- 24.4 መንግሥታት እና ሌሎችም አካላት የይዘታ ጉዳዮችን ለአደጋ ምላሽ በሚሰጡበት ጊዜም እንኳን ቢሆን ሊያስተናግዱ ይገባል። የትኛውም አማራጭ የመሬት፣ የአሳ ፣ የደን ይዘታ እና የመተዳደሪያ ሁኔታ ለተፈናቃዮች ሲመቻች የሌሎች ሰዎችን መተዳደሪያና መብት መንካት የለበትም። የተፈናቀሉ ሰዎች ሕጋዊ ይዘታ አውቅና ሊሰጠው፣ ሊከበር እና ጥበቃ ሊደረግላት ይገባል። ለሚመለከታቸው አካላት ሁሉ የይዘታ መብትን እና ያልተፈቀደ የይዘታ አጠቃቀምን የሚመለከት መረጃ ሊሰራጭ ይገባል።
- 24.5 መንግሥታት እና ሌሎች የሚመለከታቸው አካላት በመልሶ ማቋቋም ጊዜም የይዘታን ጉዳይ ሊያስተናግዱ ይገባል። ለጊዜው የተፈናቀሉ ሰዎች በፈቃደኝነት፣ ደህንነታቸው ተጠብቆ፣ እና በክብር ወደ መጀመሪያው ይዘታቸው ሊመለሱ ይገባል። ይዘታን የሚመለከቱ ክርክሮችንም ለመፍታት የተለያዩ የመፍትሄ እርምጃዎች ሊወሰዱ ይገባል። የመሬት ይዘታ ድንበሮች እንደገና በሚዘጋጁበት ወቅት በእነዚህ መመሪያዎች ላይ በሰፊ ግምክክር እና የተሳትፎ መርሆዎች መሠረት ሊሆን ይገባል። ባለይዘታዎቹ ወደነበሩበት ቦታ መመለስ ካልቻሉም በቋሚነት ይዘታቸው ወደሚሆን ወደሌላ ቦታ ሊዛወሩ ይገባል። እንደዚህ አይነት ሰፈራዎች በአዲሱ የሰፈራ አካባቢ ከነባር ህዝቦች ጋር ድርድር በማድረግ የነበሩን ማህበረሰብ መተዳደሪያ የማይጎዳ መሆኑ ከተረጋገጠ በኋላ ለተሻሻሎቹ የመሬት፣ የአሳ እና የደን ይዘታ እንዲሁም መተዳደሪያዎችን ማመቻቸት ይገባል።

25. ከመሬት፣ ከአሳ እና ከደን ይዘታ ጋር የተያያዙ ግጭቶች

- 25.1 ሁሉም የሚመለከታቸው አካላት ከመሬት፣ ከአሳ እና ከደን ይዘታ ጋር የተያያዙ ግጭቶች እንዳይነሱ ከግጭቶች በፊት፣ በግጭት ጊዜ እና ከግጭት በኋላ ጉዳዩን ለመፍታት ጥረት መደረግ አለባቸው፤ ይዘታዎቹ ለአጭር ጊዜም ቢሆን በተጋጨት አካላት ቁጥጥር ስር ቢሆኑም አለም አቀፍ የሰብአዊነት ሕግን ባከበረ መልኩ ግጭቶቹ እልባት ሊያገኙ ይገባል።
- 25.2 መንግሥታት ሁሉም ተግባራት አገራዊ እና አለም አቀፋዊ ሕጎች ላይ በሰፊ ግዴታዎቻቸው እንዲሁም በአህጉርና አለም አቀፍ ደረጃ በፈቃደኝነት በገቡት ቃል-ኪዳን መሠረት የሚፈፀሙ መሆናቸውን ማረጋገጥ አለባቸው። ይህም በተባበሩት መንግሥታት የስደተኞች እና የተፈናቃዮች አያያዝ፣ የንብረት ካሳ እና የመጠለያ አሰጣጥ መርሆዎች ("Pinheiro Principles") መንግሥት በገባው ግዴታ መሠረት ይፈፀማሉ። በግጭት ጊዜ እና ከግጭት በኋላ መንግሥታት የይዘታ መብቶችን የሚመለከተውን አለም አቀፍ ሕግ ማክበር አለባቸው።



- 25.3 በይዘታ ላይ የሚነሱ ችግሮች ወደ ግጭት እንዳያመሩ ሁሉም የሚመለከታቸው አካላት ችግሮቹን በሰላማዊ መንገድ ለመፍታት ጥረት ማድረግ አለባቸው። መንግሥታት ተዛማጅ ሕጎችን እና ፖሊሲዎችን በመከለስ ማንኛውንም መድሎ እና ለግጭት መንስኤ የሚሆኑ ጉዳዮችን ማስወገድ አለባቸው። አስፈላጊ ሆኖ ሲገኝ መንግሥታት ባህላዊ እና ሌሎች ፍትሀዊ፣ አስተማማኝ፣ የጾታ እኩልነትን የሚያከብሩ፣ ተደራሽ እና ከመድሎ የፀዱ መንገዶችን ሁሉ በመጠቀም ከመሬት፣ ከአሳ እና ከደን ይዘታ ጋር የተያያዙ ክርክሮች በአፋጣኝ መፍታት ይችላሉ።
- 25.4 ግጭቶች ሲነሱ መንግሥታት እና ሌሎች የሚመለከታቸው አካላት የይዘታ መብቶች ማክበር እና መጠበቅ እንዲሁም በየትኛውም ሀይል ቀሪ እንዳይደረጉ ዋስትና የመስጠት ኃላፊነት አለባቸው። በአገር አቀፍ እና አለም አቀፍ ግዴታዎች በስፈረው መሠረት መንግሥታት በነርሱ ግዛት ውስጥ በምንም አይነት በሀይል እና ሌሎች ባለይዘታዎች ላይ ነውጥ በማስነሳት የሚያዙ የመሬት፣ የአሳ እና የደን ይዘታዎችን እውቅና ሊሰጡ አይገባም። ስደተኞች፣ ተፈናቃዮች እና ሌሎች በግጭት የተጎዱ ሰዎች የነባር ማህበረሰቡን የይዘታ መብት በማይጋፋ እና ሰላማዊ በሆነ መልኩ የሚሰፍሩበት ቦታ ሊሰጣቸው ይገባል። የይዘታ መብት ጥሰቶች ተመዝግበው ሊያዙ እና በተቻለ ፍጥነት መፍትሄ ሊበጅላቸው ይገባል። የመብት ጥሰቶችን ለመዋጋት ሕጋዊ የይዘታ ማረጋገጫ ወረቀቶች ከብልሽት እና ከስርቆት መጠበቅ አለባቸው። ይህም በመረጃ የተደገፈ የመብት ጥሰትን ለመዋጋት ምቹ የሆነ እና የእርምጃ አርምጃዎችንም ለመውሰድ ያስቻለ ሂደትን ይፈጥራል። እንዲህ አይነት ሕጋዊ ሰነዶች በሌሎች አካባቢዎች ደግሞ ነባር የይዘታ መብቶች የጾታ እኩልነትን ባከበረ መልኩ ባሉበት ሁኔታ፣ በታሪክ እና በምስክሮች ማስረጃነት ተመዝግበው ሊያዙ ይገባል። የስደተኞች እና የተፈናቃዮች ሕጋዊ የይዘታ መብትም እንዲሁ እውቅና ሊሰጠው፣ ሊከበር እና ጥበቃ ሊደረግለት ይገባል። የይዘታ መብቶችን እና ያልተፈቀደ የይዘታ አጠቃቀምን የሚመለከት መረጃ ለሚመለከታቸው አካላት ሁሉ ሊሰራጭ ይገባል።
- 25.5 በተቻለ መጠን በግጭት ጊዜ እና ግጭቶቹም ከበረዱ በኋላ መንግሥታት እና ሌሎች የሚመለከታቸው አካላት የግጭቱ ተጠቂዎችን የጾታ እኩልነትን ባከበረ መልኩ ሊይዟቸው እና ችግሮቹም በዘላቂነት የሚቀረፉበትን መፍትሄ ሊያመጡ ይገባል። ወደ ቀድሞ ይዘታቸው መመለስ የሚቻል ከሆነ እንደአስፈላጊነቱ ከተባባሩት መንግሥታት ከፍተኛ የስደተኞች ኮሚሽን እና ከሌሎችም አካላት ጋር በመተባበር ስደተኞች እና የተፈናቀሉ ሰዎችን በፈቃድነት፣ ሰላማዊ በሆነ መልኩ፣ በክብር እና አለም አቀፍ የስደተኞች አያያዝን ባከበረ መልኩ ወደመጡበት መመለስ ይገባል። ወደ ቀድሞ ይዘታ የመመለስ ጥያቄዎች በአፋጣኝ ምላሽ ሊያገኙ ይገባል። ወደ ቀድሞ ይዘታ የመመለስ እና መልሶ የማቋቋም ሂደቶች ከመድሎ የፀዱ፣ ወደ ቀድሞ ይዘታ የመመለስ ጥያቄዎች በአፋጣኝ ምላሽ ሊያገኙ ይገባል። ወደ ቀድሞ ይዘታ የመመለስ እና መልሶ የማቋቋም ሂደቶች ከመድሎ የፀዱ፣ የጾታ እኩልነትን ያከበሩ እንዲሁም በይፋ የሚከናወኑ መሆን አለባቸው። በነባሩ ህዝብ አካባቢ እና ባህላዊ የይዘታ ሥርዓት ባላቸው አካባቢዎች የሚደረጉ የይዘታ መብት መልሶ የመስጠት ሂደቶች ባህላዊ የመረጃ ምንጮችን መጠቀም አለባቸው።
- 25.6 ወደ ቀድሞ ይዘታ መመለስ አማራጭ በማይሆንበት ጊዜ ደግሞ የሰፈራ ትግበራው በነባሩ ማህበረሰብ መተዳደሪያ ላይ ጫና እንዳይፈጠር ለስደተኞች እና ለተፈናቃዮች አማራጭ የመሬት፣ የአሳ እና የደን ይዘታ እንዲሁም መተዳደሪያ ለመስጠት ከማህበረሰቡ ጋር ውይይት ማድረግ ያስፈልጋል። ለተጋላጭ የማህበረሰቡ ክፍሎች ወላጅ አልባ ህፃናትን እና ባሎቻቸው የሞቱባቸው ሴቶችን ጨምሮ ዋስትና ያለው የመሬት፣ የአሳ ሀብት እና የደን ይዘታ ሊሰጣቸው ይገባል።
- 25.7 ፖሊሲዎችን እና ሕጎችን በመከለስ በግጭት ጊዜ እና ከግጭት በፊት የነባሩ የማግለል ችግሮችን መፍታት ያስፈልጋል። አስፈላጊ ሆኖ ሲገኝ ኃላፊነት የተሞላው የይዘታ አስተዳደርን ለማስፈን እና ተገቢውን አገልግሎት ለመስጠት ይህንን የሰሩ የነበሩ አካላትን መልሶ ማቋቋም ያስፈልጋል።



ማስተዋወቅ፣ ትግበራ፣ ክትትል እና ግምገማ

- 26.1 እነዚህ መመሪያዎች በፈቃደኝነት ላይ የተመሠረቱ መሆናቸውን ከግንዛቤ ውስጥ በማስገባት መንግሥታት መርሆዎቹን የመተግበር፣ የመከታተል እና የመገምገም ኃላፊነት አለባቸው።
- 26.2 መንግሥታት ብዙ ባለድርሻ አካላትን ማሳተፍ የሚችሉ መዋቅሮችን በአካባቢ፣ በክልል እና በአገር አቀፍ ደረጃ በማቋቋም ወይም ነባር መዋቅሮችን በመጠቀም እነዚህን መርሆዎች በትብብር ተፈጻሚ እንዲሆኑ ማበረታታት፣ ትግበራዎቹንም መከታተል እና በተሻሻሉ የመሬት፣ የአሳ እና የደን ይዘታ ሥርዓቶች ላይ ያስከተሉትንም ለውጥ መገምገም አለባቸው። እነዚህ ሂደቶች የተሻሻሉ እና ቀጣይነት ያለው አገራዊ የምግብ ዋስትና እና ዕድገት ማምጣታቸውንም መገምገም አለባቸው። ይህ ሂደት ሁሉን አቀፍ፣ አሳታፊ፣ ሊተገበር የሚችል፣ ወጪ ቆጣቢ እንዲሁም ዘላቂ እና የፆታ እኩልነትን ያከበረ ሊሆን ይገባል። እነዚህን ተግባራት ሲፈጽሙ መንግሥታት ከክልል እና ከአለም አቀፍ አካላት ቴክኒካዊ ድጋፍ ሊጠይቁ ይችላሉ።
- 26.3 የልማት አጋሮች፣ የተባበሩት መንግሥታት ድርጅት ውስጥ የሚገኙ የልዩ ልዩ ሙያዎች ኤክስፐርቶችን የያዙ ክፍሎች እንዲሁም ክልላዊ ተቋማት የደቡብ-ደቡብ ትብብርን ጨምሮ እነዚህን መርሆዎች ለመተግበር መንግሥታት ያሳዩትን ፈቃደኝነት ለመደገፍ ይበረታታሉ። እነዚህ ድጋፎች ቴክኒካዊ ትብብሮችን፣ የገንዘብ ድጋፍን፣ ተቋማዊ አቅምን ማሳደግን፣ የዕውቀት እና የልምድ ልውውጥን እንዲሁም አገራዊ የይዘታ ፖሊሲዎችን ማርቀቅን እና የቴክኖሎጂ ሽግግርን ሊያካትት ይችላል።
- 26.4 የአለም የምግብ ዋስትና ኮሚቴ ሁሉም የሚመለከታቸው አካላት እርስ በርስ ከልምዳቸው የሚማማሩበት እንዲሁም እነዚህን መርሆዎች ከመተግበር አኳያ ያሉ መሻሻሎችን፣ ጥቅማቸውን እና ያመጡትን ተጽእኖ እና ሰኬት ለመገምገም መድረክ ሊሆን ይገባል። ስለዚህ የአለም የምግብ ዋስትና ኮሚቴ ፅሁፊት ቤት ከአማካሪ ቡድኑ ጋር በመተባበር የነዚህ መርሆች ትግበራ ላይ ያለውን ለውጥ እና በይዘታ አስተዳደር ላይ ያመጡትን በጎ ተጽእኖ ለአለም የምግብ ዋስትና ኮሚቴ ሪፖርት ማድረግ አለበት። እነዚህ ሪፖርቶች አለም አቀፍ እና ከብዙ በጥቂቱ ክልላዊ ልምዶችን እንዲሁም ምርጥ ተሞክሮዎችን እና የተገኙ ትምህርቶችን ጭምር ያካተቱ ሊሆኑ ይገባል።
- 26.5 ሁሉም አካላት ለትርፍ ያልተቋቋሙ እና መንግሥታዊ ያልሆኑ የበጎ አድራጎት ድርጅቶች እንዲሁም የግሉን ዘርፍ ጨምሮ ቅድሚያ የሚሰጣቸው አገራዊ ጉዳዮችን ከግንዛቤ ባስገባ መልኩ እነዚህን መርሆዎች ለመተግበር መበረታታት አለባቸው። ሁሉም አካላት ኃላፊነት የተሞላው የይዘታ አስተዳደር ሥርዓትን ትግበራ ለማሻሻል መረጃዎችን እንዲያሰራጩ ይበረታታሉ።



Implemented by
giz Deutsche Gesellschaft
 für Internationale
 Zusammenarbeit (GIZ) GmbH




Governance of Tenure

በፈቃደኝነት ላይ የተመሰረተ የመሬት፣ ዓሳ እና ደን አስተዳደርና ጥበቃ ለብሄራዊ የምግብ ዋስትና መመሪያ በሀገራት፣ ዓለም አቀፍ ድርጅቶች ሲቪክ ማህበራት፣ በግሉ ዘርፍ፣ ዓለም አቀፍ የገንዘብ ተቋማት፣ የግብርና ምርምር ተቋማት እና የበጎ አድራጎት ድርጅቶች ሰፊ ምክክር በማካሄድ ተዘጋጅቶ እ.ኤ.አ ግንቦት ወር 2012 በዓለም የምግብ ኮሚቴ የጸደቀ መመሪያ ሲሆን ይህ ከእንግሊዝኛ ወደ አማራኛ ትርጉም ነው።

እነዚህ መመሪያዎች ይዘታን እና የይዘታ አስተዳደርን በሚመለከት በመንግሥታት በድርድር የተዘጋጁ የመጀመሪያ የተሟላ አለም አቀፍ መርሆዎች ናቸው። መመሪያዎቹ አለም አቀፍ ተቀባይነት ያላቸው ደረጃዎችን እንዲሁም ኃላፊነት የተሞሉ የመሬት፣ የአሳ እና የደን አጠቃቀምን እና አያያዥን መርሆዎች ያብራራሉ። የይዘታ መብቶችን የሚቆጣጠሩ የፖሊሲ፣ የሕግ እንዲሁም የተቋማዊ ማእቀፎችን ለማሻሻል፣ ግልፅነት የሰፈነበት አስተዳደርን ለማጎልበት፣ የመንግሥት አካላትን፣ የግሉን ዘርፍ፣ የበጎ አድራጎት ድርጅቶችን እንዲሁም የይዘታ አስተዳደር የሚመለከታቸውን ህዝቦች ሁሉ አቅም እና እንቅስቃሴዎችን ለማጠናከር እና ለማሻሻል ምሪት ይሰጣሉ። መመሪያዎቹ የይዘታ አስተዳደርን በአገራዊ የምግብ ዋስትና ማዕቀፍ ውስጥ ይቃኛሉ። አላማቸውም ቀጣይነት ያለው በቂ ምግብ የማግኘት መብት፣ ከድህነት መላቀቅ፣ የአካባቢ ጥበቃ እንዲሁም ዘላቂ ማህበራዊ እና ኢኮኖሚያዊ እድገት በማረጋገጥ ሂደት አስተዋፅኦ ማድረግ ነው።

www.fao.org/nr/tenure

ISBN 978-92-5-131438-8



9 789251 314388

I2801AM/1/05.19